



# ዜና ወንጌል

ቁጽ ፭-1

ብሓልዮት ህያው ክርስቶስ ቤተክርስቲያን ሎንደን እትዳሎ መጽሔት

- ምዝርጋሕ ወንጌል
- ወፈራ ወንጌል - ኣብ ፓኪስታን
- ቃለ - መሕትት - ምስ ነብዩ ዮናስ
- ምስክርነት
- ዜና



- ዓምዲ - ትምህርቲ - ካብ ጉሰነት ናብ ንግስነት - ፊሊጶስ እንታይ ይምህረካ





# መልእክት አሰናዳክ

**ሎ**ሚ እዞም መወዳታ ዘበን ዘርከበና ቅዱሳን፡ ፍቓድ አምላክ ኩሉ ሰብ ክድሕንን ናብ መንግስቲ ፍቁር ወዱ ክኣቱ ከም ዝኾነ ክንርእዮ እንተዘይኪኢልና ናብ ካልእ ቅኑዕ ግና አዝዩ አገደሲ ዘይኮነ ነገራት ክነድህብን ጉልበትና ክነህልኹን ዝከኣል እዩ።

አብ ናይ ቦኸሪ ናይ መጽሔትና ሕታም ቅኑዕ አዘረጋግሓ ወንጌል ከመይ ክኸውን ይግባእ ንዝብል ሕቶታት ንምምላስ ዝተፈለልዩ አገዳሲ ትምህርታት ሒዝናልኩም ቀሪብና አሎና።

ወንጌል ምዝርጋሕ አድላይነቱ ዘይተረደኦ ክርስትያን አዝዩ ሒደት እዩ። ስለዚ ድማ፡ ከመይ ጌርና ንወንጌል ንዝርግሕ? እንታይ ዓይነት ጥበብክ ንጥቀም? ከመይ ጌርና ኢናኹ ጽፉፍ አሰራርሓ ወንጌል እንገብር ንዝብል ሕቶታት ንምምላስ ዝተፈለልዩ ማዕዳታት አቕሪብና አሎና።

ነፍሲ ወከፍና አብ ዓመት ሓደ ሰብ ናብ ኅይታ እንተ ነምጽእ ክነንደይ ሰብ ኮን ምደሓኻን ንዩሱስ ምፈለጦን? ስለዚ ሎሚ ንኩላትና ዝምዕዶ ንገር እንተ አልዩ፡ ከይተዳናጎና ጸሊናን ሓሲብናን፡ አምላክ ድማ ንቃሉ ደገ ክኸፍተልና ለሚንና ቃል ብስራት ሒዝና ንገስግስ።

አብ መወዳእታ እዛ መጽሔት ምስ አንብብኩምዎ፡ ብኸመይ አገባብ ወንጌል ከም እትዝርግሑ ገለ ሓበሬታትን አንፈትን ክትረኽቡ ተስፋ ንገብር። ■

ወ/ዊ ሳምሶን መ. ተስፋይ



# ምዝርጋሕ ወንጌል

**አ**ድላይነት ምዝርጋሕ ወንጌል ዝይተረደአ አማኒ ዳርጋ የለን እንተ ክበልና ኣይተጋገናን። እንተኾነ ግና ገለ እዋን ብኸመይ ኣገባብ ክንዝርግሕ ከም ዝግባእና ብዘይምፍላጥ፡ ካብቲ ዝተዋህበና ሕድሪ ዕሽሽ ምባልና ኣይተረፈን።

ካብዚ ኣብ ላዕሊ ዝጠቐስናዮ ኣሉታወ ኩነታት ሞሊቕና ስሉጥ ስራሕ ክንሰርሕ እንክእለሉ መገዲ ንምፍላጥ እዚ ኣብ ታሕቲ ተጠቐሱ ዘሎ ምክርታት ይሕግዘና እዩ ኢሊ ንኣምን። እምበርከስ ብትግሃትን ብኣተኩሮን ነዚ ቀጺሉ ዘሎ ጽሑፋት ከነንብቦ እዕድመኩም።



## ማዕዳ ማዕዳ

### ክርስትያን ኩሉ ወንጌላዊ እዩ

ሎምውን ከም ትማሊ ገለ ሰብ ብህይወቱን ብናብራኡን ንወንጌል ዝተወፈየ ሰብ ብምጻኑ ንብዙሓት ሰብ ንምድሓን ክኸውን ከሎ፡ ገለ ድማ ካብ ሸለልትነት ዝተላዕለ ነቲ ዘለዎ ብርሃን ኣብ ትሕቲ ከፈር ሓቢኡ፡ ንምድሓን ነፍሱ ተጠንቂቑ ኬብቐዕ ንኻልኣት ዝጠፍኡ ግና ንምምላስ ከም ብርቱዕ ሰኽምን ዓቕቦትን ዝኾኖ መዓስ ዊሒዱ?

ዝኸበርካ ኣንባቢ ምናልባሽ ንሰኻ ሎሚ ሓድሽ ተኸለ፡ ብዛዕባ የሱስ ንምምስካር ድማ ዘይሰልጠንካ፡ ወይ ድማ ገዲም ክርስትያን ኮንካ ግና ንምምስካር ዓቕሚ ሲኢንካ፡ ፍርሒ ኣሲሩካ ክኸውን ዝከኣል እዩ።

ግና ካብ ዝሓለፈ ተማሂርካ ንዝመጽእ ንምዝርጋሕ ወንጌል ብኸሉ ሓይልኻ ክትዋፈር ሕድሪ እብለካ። ብዙሓት ኣመንቲ ብዝዓባ ምምስካር ዘይመጽሓፍ ቅዱሳዊ ኣረኣእያ

ከም ዘለዎም ንፈልጥ። ገለ ካብቲ ዝባህል ንምውሳድ፡

### ምምስካር ማለት ትራክት ምሃብ ጥራሕ ኣይመስለንን።

ግና ሓደ ንገር ክመኽረካ ፍቕደለይ፡ ‘ምምስካር’ ማለት ኣብ ኣደባባይ ወጺእካ ንሰብ ‘ትራክት’ ምዕዳል ጥራሕ ኣይምስልካ። ኣምላኽ ንነፍሲ ወክፍና ክፈጥረና ከሎ ዝተፈላልየ ዓይነት ሰብ ገይሩ እዩ ፈጠሩና። ግሌና ዝይንሓፍር፡ ሎሚ ምስ ሓድሽ ሰብ ሕጂ ተራኸብና ብኡንብኡ ዕርክነት ንፈጥር እዋ ክንምስካር ዘይንድጉ ክንከውን ከሎና፡ ገሌና ድማ ሓፋራት ኮይንና፡ ምስ ሰብ ቀልጠፍና ንምልላይ ዓቕቦት ዝኾነና ሰብ ንኸውን።

እምበኣርከስ ኣምላኽ ብኣና ክሰርሕ ኣብ ኣደባባይ ወጺኣና ስለ ዘይመስከርና ቅር ኣይበለና። የግዳስ ንምዝርጋሕ ወንጌል ኣምላኽ ብኸመይ ኣገባብ ክጥቕመልና ከም ዝኸእል ካብ ሎሚ ንሕሰብ።

### ምዝርጋሕ ወንጌል ምስ ባህሪኻ እዩ ዝኸይድ

ተቓላጢፉ ምስ ሰብ ዝፋለጥ፡

ምስ ኣጋይሽ ተራኸቡ ከዕልል ዝይኸግሮ ሰብ፡ ኣብ መገዲ ከይዱ ንዘይፈልጦም ሰብ ክምስክር ኣይኸግሮን። ቦቲ ሓደ ወገን ድማ ሓፋር ሰብ እንተደአ ኮንካ ድማ ብህድኣት ናይ ነዊሕ እዋን ዕርክነትን ምሕዝንትን ፈጠርካ ንሰብ ንምምስካር ጸዓት።

ገለ ካብቲ ወንጌል ክትዝርግሓሉ እትኸእለሉ መገዲ ንምጥቃስ፡

ሀ. ንመሳርሕትኻ ወይ ነረባብትኻ ኣብ ቤትካ ዓዲምካ ፍቕሪ ኣምላኽ ኣርኢኻ ምምስካር።

ለ. መንፈሳዊ ጽሑፋት ወይ ካሴት ነዝማድ ወይ ነዕሩኹ ምሃብ።

ሐ. ንዝጸበቦም ብምርሃው

መ. ኣብ እዋን በዓላት ንስድራኻ ብፍቕርን ብለውሃትን ህያባት ብምሃብ ፍቕርኻ ክትገልጽ ምፍታን።

ስለዚ ክቡር ኣንባቢ ኣብ ውሽጥካ ከይቋረጽካ በዚ ሓሰብ፡ ጸሊ፡ ኣስተንትን፡ ንብጸትካ ሕተት። ኣምላኽ ድማ ከመይ ዓይነት መገዲ እንተገበርካ እዩ ስሉጥ ምዝርጋህ ወንጌል ከም እትገብር ከመልክተካ ምጻኑ ጥርጥር የለን።

## ዘረባና ይተግረ

ክርስትያን ኩሉ ሓደሓደ እዋናት ነቲ ኣብ ደገ ዘሎ ክሳዕ ምርጻእ ዝኣብዮ ናትና ቋንቋ ምምዕባልና ኣይትረስዑ። ከም ኣገልገልቲ ወንጌል ግና ንሕና ዘረባና ነቶም ኣብ ደገ ዘለው ሰብ ግር ከብሎም ይኸእል ምጻኑ ተረዲእና ኩሉ ከም ዝርድኣና ጌርና እንተ ተዛረብና ንሰማዕትንና ካብ ምድንጋር ምተዓቀብና።

(ናብ ገጽ 6 ይቕጽል >>)



### ዕድል አይትሕለፍካ!

ወንጌላዊ ቢሊ ግርግም ከምዚ ይብል፡

‘አብቲ ፕረሲደንት ጆን ኤፍ ኬኔዲ መራሕ ሃገረ አሜሪካ ዝነበረሉ እዋን አብ ልቦይ ንዕኡ ብዛዕባ ምድሓን ነፍሱ ክምስክረሉ ሓደ ጸር ነይሩኒ። ሓደ እዋን ብአጋጣሚ ኮይኑ አብ ሓደ ቦታ ተራሽብና ንምዕላል ግዜ ረኹብኩ። ግና ከም አጋጣሚ ኮይኑ ሽዑ ሰዓል ሓሚመ ስለ ዝነበርኩ፡ ብሕግም ከይልብዶ ስለ ዝፈርህኩ፡ ቀሪብ አዕሊሊ ክምስክረሉ አይከአልኩን። ካልእ እዋን ከም እንራሽብ ድማ አተሰፈሽ-ዎ እዋ ናብ ቤተይ ከድኩ።

ብድሕሪ እዚ ግና ንፕረሲደንት ኬኔዲ ንክምስክር ብዙሕ ዕድል አይረኹብኩን። እቲ ዘሕዝን ድማ ቁሩብ እዋን ጸኒሑ፡ እቲ መንእሰይ ፕረዚደንት አብ መባእታ ዕድሚኡ ተቐትለ። እንታይ ነይሩዎስከ ሽዑ ጽምም ኢሊ፡ ሕግመይ ረሲዐ፡ ብዛዕባ ምድሓን ነፍሱ እንተ ዝሓቱን፡ ወንጌል እንተ ዝሰብከሉን?’

ክቡራት አንበባቲ ንሕና ሎሚ ብኹሉ አጋጣሚ ንኹሉ ሰብ ብትሕትናን ብዓቕልን ወንጌል ንምምስካር ኩሉ አጋጣሚታት ምጥቃሙ ሰናይ ተበግሶ እዩ። ምናልባሽ እቲ ሎሚ መንፈስ ቅዱስ ዘተሓሳስበናን ክንምስክረሉ ዝሃረብናን፡ ዘሎ ጽባሕ ነቲ አምላኽ ንክድሕን ዓሊሙዎ ዘሎ ሰብ ዘጋጥሞ አይንፈልጥን ኢና እዎ፡ ስለዚ ንንቃሕ እዎ። ንኹሉ አጋጣሚታት ድማ ንጠቐመሉ።



### በዓል ቅያ

ራልፍ ላይትመር አሜሪካዊ መምህር እዩ ነይሩ። ንጎይታ ካብ ዝረከብ ጀሚሩ ወንጌል ንምስፋሕ ካብ ምሕሳብ አየቋረጸን። አብ ቀረባ እዋን ድማ ሓኪም ሕግም ሽኮርያ ከም ዘላቶ ምስ ነገሮ እዋ ድማ ብህይወት ንብዙሕ ከም ዘይጸንሕ ምስ ነገሮ፡ ዝተረፈ ዘበን አገልግሎቱ ናብ ሃገር ፔሩ (ላቲን አሜሪካ) ከይዱ ወንጌል ክነገር ወሰነ። ዘሎ ኩሉ ንብረቱን ትሕዝቶኡን ሸይጡ ድማ ናብታ ሃገር ከደ።

ራልፍ አብታ ሃገር ምስ በጽሖ ናብ ሁዋቻክ ዝተባህሉ ብሄር (ቀያሕቲ ህንዳውያን) ከይዱ ወንጌል ምንጋር ጀመረ። ግና እቲ ቀደም ዝጀመሮ ሕግሙ እናበርትዮ ስለ ዝኸደ፡ ምንቅስቃስ አይከአለን እዎ፡ አብ ቤቱ ኮይኑ ጥራሕ ነቶም ሰብ እታ ዝነበረላ ቁሽት ምጽላዩ ቀጸለ።

ራልፍ ነቶም ሰብ ምጽላይ ጥራሕ ዘይኮነስ፡ ዝነበሮ መንፈሳዊ ጽሑፋት ምሃብ፡ ካብቲ ዘለዎ መግቢ ምክፋል፡ ንርእሱ ከይበቐቐ ድማ ኩሉ ክዳውንቱ ነቶም ህዝቢ ብልግሲ ምሃቦም ቀጸለ።

መብዛሕቶም እቶም ደቂ እታ ዓዲ ግና አሽንኳይዶ ንመልእኹቱ ክሰምዕዎ፡ ካብቶም መንእሰያት ሓያሎ ከላግጽሉን፡ ገሊኦም ድማ እምነ ክድርብይሉን ጀመሩ። ንሱ ግና ሕጂውን ንዓኡቶም ምፍቃርን ወንጌል ምስባኸን አየቋረጸን። ሓደ እዋን ስሌኦም ተንበርኪሹ እናጸለየ ከሎ ብሽጋራ ክሳዱ አንደዱዎ።

ራልፍ ግና በቲ ዝበጽሖ ስደት ከይተዳህሉ፡ ካብቲ ቀደም ዝነበሮ ፍቕሪ ከይነከዩ፡ ኩላቶም ክድሕኑ ምምናዩ አየቋረጸን እዎ፡ እናጸረፉዎን፡ እናሃረሙዎን ከለው እኳ ካብ ጅቡኡ ሓንቲ መጽሓፍ ቅዱስ አውጺኡ ንሓደ ካብቶም አሳቀይቱ ሃቦ።

ራልፍ ብህይወት ከሎ ካብቶም ደቂ እታ ቁሽት ዋላ ሓደ ሰብ ናብ ኅይታ አይመጽአን። ምስ ሞተ እዋ መዓልቲ ቀብሩ ምስ አኸለ ግና፡ ናብቲ መቐብር ብዙሓት ሰብ ካብቶም ደቂ ዓዲ መጹ፡ ሽዑ ሓደ ካብቶም ሽማግሌታት፡ ብዛዕባ ራልፍ ዝሃረቡዎ ዘለዎም ነገር እንተሎ ነቲ ህዝቢ ምስ ሓተተ፡ ሂፖልቶ ዝተባህለ ሰብ ከይተደናጎዩ፡ ‘አነ ክሃረብ ፍቕዱለይ’ በለ።

ምስ ተፈቕደሉ ድማ ‘ብሓቂ ራልፍ ዝነኣድ ሰብ እዩ ነይሩ። ሽሕ እኳ ንሕና እንተ አላገጽናሉ፡ ንሱ ግና ከይጸልአና ሕነ ክፈዲ ድማ ከይደለየ ብሙሉእ ሓይሉ አፍቂሩና። ኩላትና ብዘይአፈላላይ ድማ በዲልናዩ ኢና...’ ኢሉ ዘረብኡ ከይወደእ ከሎ፡ መንፈስ ቅዱስ ናብ ህይወቱ መጸ እዋ ኩሉ ሰብ እናረአዩ ሃለዋቱ ተቐየረ። ብቐጽበት መንፈስ አምላኽ ድማ ንልቡ ቀየሮን፡ ዳግም ድማ ተወልደ። ከይጸንሖ ንሱ ንስድራ ቤቱ ወንጌል ስለ ዝሰበኸሎም ዳርጋ ኩሎም አመኑ። ድሕሪ ቁሩብ ዓመታት ድማ ንሱን ሓውን ጁዋንን ኮይኖም ካብታ ዝነበሩላ ቁሽት ጀሚሮም ንበዛላ ሃገር ወንጌል ሰበኹ።

እዚ ኩሉ ዝኾነ ራልፍ ነቲ ህዝቢ ብዘራኣዩ ዘደንቅን ኣብነታውን ፍቕሪ ስለ ዝነበረ እዩ።

ንሕናኸ ካብዚ ዛንታ እንታይ ንመሃር? ምንጩ (Louise J. Walker. Evangelism Today. Springfield; Global University, 1999) ■



# ወፈራ ወንጌል አብ ፓኪስታን

**አ**ብ ሃገር ፓኪስታን አብ እንገብሮ ናይ ወንጌል ወፈራ ብዙሓት ከም ዝተፈወሱ ከይገረመና ኣይተረፈን። አብ ሓደ ቦታ ልዕሊ 1000 ኣኼባ ተኻፊሎም ምንባሮምን ካብዚእቶም ድማ ብዙሓት ሰዓብቲ ሃይማኖት እስልምና ከም ዝነበሩን ምስ ረእና ገረመና። አብ ናይ ሎሚ ሕታምና ካብቶም አብታ ሃገር ብኣገልግሎት ወንጌል ዝተሓጋገዙና ፓስተራት ሓደ ዝሰደደልና ጸብጸብ ነቕርብልኩም። እቲ ፓስቶር ከም ዝጸሓፎ ከይኣረምና ኣቕራብናልኩም ኣሎና። ምናልባሽ ብዙሕ ናይ ሰዋስውን፣ ቃላትን ጌጋታት ምስ እትረኽቡ፣ ባዕልኹም እናኣረምኩም ክተንብቦዎ ብዓቢ ትሕትና ንሓተኩም።

**MOVE OF GOD'S POWER IN PAKISTAN**  
**(Short report)**

Speaker: Pastor Samson Tesfay.

Evangelist Samson M. Tesfay Came to Pakistan in Sep. 2007 to preach the Gospel. Meetings were arranged in different places in cities and villages. In these meetings while Pastor Samson preach and prayed for sick and needy people we experienced healings, submission , prophecy, miracles and wonders due to powerful move of the Holy Spirit through His servant Pastor Samson Tesfay. Few Testimonies are given below:-



1. Martha Arif:- ( An hospital employee) she had a road accident. Couldn't walk and stand on her foot due to severe pain in her both legs , back and head , Pastor Samson anoint her with oil and prayed for her. She was able to stand on her foot and after few days she joined her duty by the grace of God .



more skin

2. Sarah Salem (school girl) Sarah had skin disease from last one year spent much money and was fade up from medicine many time she uses to cry her parents were worried God completely healed her instantly when Pastor Samson lay upon his hand on Sarah she had no disease glory to God.

3. Albert (computer operator)

Albert is working in a advertising company he has to work on computer for long time daily he had infection in his both eyes he gave much money to eye specialist but all in vain ,Now after pray he left all medicine God healed him. Glory to His name



4. Mukhar Masih (kidney patient)

Mukhtar Masih had swear infection and pain In his both kidneys he was admitted in hospital when his wife came in meeting in the Church She requested to pray for her husband Pastor Samson prayed in the church and God healed Mukhtar Masih in the Hospital next day Mukhtar Masih was discharged from the hospital. He has no kidney problem now praise the Lord.



5. Halima Munwer

Holliman had back pain from more than last one year she could hardly walk Pastor Samson laid upon his hand and prayed she was instantly get well and next day she came in meeting and told that she was able to walk five mile as a morning walk . It was really a big miracle. Glory to God.



A lady

Pastor Samson has her picture in his own camera she is a pastor's relative she had pain in her head she was instantly healed after pray. There were many prophecies miracles and wonders witch were not recorded.

My God bless Samson and his family and flourish his ministry for Glory of our Lord Jesus Christ. ■



(ምዝርጋሕ...ካብ ገጽ 3 ዝቀጸለ)

ገለ ካብቲ ንሕና እንጥቀመሉ ቋንቋ እሞ ንካልኣት ግር ዘብሎም ቃላት ንምጥቃስ፡



**‘ዓለማዊ’  
‘ናብራ ግብጺ’  
‘ኅፍላት’  
‘አህዛብ’  
‘ኅይታ ተቐበል’  
‘ተናገሩ’ ወዘተ... ዝብሉ ይርከቡዎ።**

ካብዚ ኣርእስቲ ከይወጸእና፡ ንኣብነት ገለ እዋናት ክንዛረብ ከሎና፡

**‘ኣብ ግብጺ ከለኹ’** ንብል እሞ፡ ነቲ ዘይፈልጥ ሰማዒ እታ ‘ግብጺ’ እትብል ቃል መንፈሳዊ ትርጉም ዘለዋ ዘይኮነትሲ፡ ናይ ሓቂ እታ ምድራዊት ግብጺ ዝመስሎ ሰብ ውሑድ ኣይኮነን። እምበርክ ንፋዕ ወንጌላዊ ዝበሃል ንሰብ ብቐሊሉ ብዝርድኦ ቋንቋ ዝሃረብ እዩ።

መብዛሕቶም ካብቶም ሰማዕትና፡ ‘የሱስ ክርስቶስ’ ኢልና ክንዛረብ ከሎና ግር ይብሎም እዩ። ገሊጾም እሞ፡ ንሱ ናይ ‘መንፈሳውያን’ ኣምላኽ እዩ ዝመስሎም። ስለዚ ክንምስክር ከሎና ክሳብ ዝርድኦም ነዚ ሽም እዚ ብ **‘መድሃኔ-አለም’** ዝብል ቃል እንተ ተካእናዮ እንታይ ይመስለኩም? ስለዚ ኩላትና ኣገልገልቲ ቃላትናን ሕሳባትና ንኹሉ ከም ዝርድኦ ጌርና ካብ ምቕራብ ዕሸሽ ኣይነበል።

**ድልድል ይፍረስ**

ደልድል ናይ ዘይምርድዳእ እነፍርሶ ንሕና ኢና። ኣብ ሞንጎናን ኣብ ሞንጎ እቶም ሰብ ደገን ናይ ኣረኣኢያን ናይ ቋንቋን ፍልልይ ከም ዘሎ ርግጽ እዩ። ነዚ መፍቲሒኡ ድማ ናትና መንፈሳዊ ምስትውዓል የድሊ።

ምስቶም ኣብ ደገ ዘለው ሰብ ብጥበብ ብምምልላስ ብናብራና ክንምስክር ንኸእል ኢና። ‘ጨዋነት’ ናትና

(ናብ ገጽ 7 ይቕጽል >>)

**ገለ ካብቲ ዝገረመኒ**

ገሊና ብዛዕባ ወንጌል ንመሃርን፡ ንጽልን፡ ወንጌል ንምዝርጋሕ ግና ዓቕቦት ክኾነና ከሎ፡

መስቀል ምጻር ተመዲቡልና ከሎስ ‘ሰብ እንታይ ክብሉኒ?’ ብምባል ካብ ምስክርነት ክንሃድም ከሎና፡

ገለ ኣገልገልቲ ‘ምምስካር እኳ ንወንጌላውያን እያ! ኣነ ግና መዘምራን ኣየ!’ ብምባል ካብ ሓላፍነት ክሃድሙ ከለው፡

ገለ ድማ ብዓቢ ምስትንታንን ሓበንን ‘ኣምላኽ ይብጸሓዮም ባዕሉ እምበር ናይ ዝመስከርካ መዓስ ኮይኑ!’ ኢልና ኣብ መዓልቲ 3 ሰዓት ቴሌቪዥን ክንርኢ ከሎና፡

ገሊና ገርህታት ድማ፡ ‘ኣብዚ ዓዲ እኳ ሰብ ወንጌል ኣይሰምዕን እዩ! ኢልካ ብምሕሳብ፡ ጥበብ ተጣቢብና ንሰብ ዘይምምስካርና፡

ሓድሓደ ክርስትያናት ድማ ‘ኣነ እኳ ሽግረይ ምስ ተፈትሐ ክምስክር እዩ። ሕጂ ግና ብዛዕባ ርእሶይ ደኣ ክጽሊ...’ ብምባል፡ ካብ ምዝርጋሕ ወንጌል ምህዳሞም፡

ኅይታና ‘ኪዱ ወንጌል ስበኹ’ ኢሉ ክንሱሲ ኣብ ቤተክርስቲያን ኮይንና ባዕላቶም እቶም ዘይኣመንቲ ከመጽና ምጽባይና፡

ብመንፈስ ቅዱስ ዝተጠመቐናሲ ወንጌል ክንሰብከሉ እምበር መንፈሳዊ ሙቕት ክስመዓና ጥራሕ ከም ዘይኮነ ዝየምስትውዓልና፡

ከም ባዓል ሃዋርያ ጳውሎስ ማኪና፡ ወይ ነፋሪት፡ ወይ ቤት ማሕተም፡ ወይስ ቴሌቪዥን ዘይነበሮም ክነሰምሲ ኣብ ውሽጢ 30 ዓመታት ንብዘላ ዓለም ብወንጌል ክበጽሑዋ ከለው፡ ኣብ ዘበንና ግና ምስቲ ኩሉ ዘመናዊ ናውትና ወንጌል ንኹሉ ምብጻሕ ዘይምኸኣልናስ እንታይ ትብልዎ? ■





(ምዝርጋሕ ...ካብ ገጽ 6 ዝቀጸለ)


ነቶም ሰብ ደገ መንፈሳዊ ጽምጊኦ ኣሕዲሩ፡ መንፈሳዊ ማይ ካናድዩ ናባና ከም ዝመጽኡ ኣይትጠራጠሩ። ንዝተሸገሩ ከነርህ፡ ንዝጸበበም ተገዲሰና ክንሕግዝ ከሎና፡ እዚ ባዕሉ ናይ ፍቕሪ ቋንቋ ምዃኑ፡ ጥራሕ ዘይኮንስ፡ እቲ ሰናይ ግብርናን ተወፋይነትናን ሓደ ዓቢ መሳርያ ናይ ፍቕሪ እዩ እዮ፡ ከምዚ ብምግባርና ልቢ ሰማዕትና መሲጥና ንወንጌል ከም እነዳልዎም ጥርጥር የለን።

**መንግስቲ ኣምላኽዶ ወይስ...**

ወንጌል እንምስክር ሰብ ናብ ቤተክርስቲያንና ንኸመጽእ እሞ ናትና ቤተክርስቲያን ንኸትዕምር ጥራሕ እንተ ኮይኑስ፡ ዓቢ ክሳራ እዩ። ጸዕርና ሰብ ካብ ሲኦል ክናገፍ እሞ መንግስቲ ኣምላኽ ንኸትሰፍሕ ጥራሕ ይኹን።

**መጽሓፍ ዘይምፍላጥ፡ ክሳራ!**

ዕውር ንዕውር ክምርሖ? ከመይ ኢሉ? ወንጌላዊ ትጉህ ዓያዪ እንተ ዘይኮነስ ክሳርኡ ዓቢ ምዃኑ ኣይሰወርኩም። ቃሉ ኣብ ውሽጥና ዓቁርና ምስ ዓቀብናዮ መንፈስ ቅዱስ ነቲ ሰይፌ ዝኾነ ቃል ኣምላክ ናብቲ ልቢ ዘይአማኒ ሰብ ይውንጭፎ እሞ እቲ ሰብ ልቡ ይውጋእ። ስለዚ ንቃሉ ኣጸቢቕካ ፍለጥን ብቃልካ ልመዶን።



ሃዋርያ ጴጥሮስ ኣብ መዓልቲ ጴጌጌ ቆስጠ ምስ ሰበኹ፡ እቶም ዝሰምዑዎ ልቦም ከም ዝተወግኦ ንዝክር። ንሱ ካብ ብሉይ ኪዳን ቃል

(ናብ ገጽ 8 ይቕጽል >>)

**ንሓደ ጥራይ ናብ ጎይታ ብምምጻእካ ተስፋ ኣየቕርጽካ!**

ኮርያዊ ፓስተር ዮንጊ ቾ ናብ ጎይታ ከመይ ኢሉ ከም ዝመጽ ከምዚ ክብል ይዛረቡ።

ኣብ 1950ታት ኣብ ኮርያ ብሰንኪ እቲ ውግእ ዝነበረ ናይ ቁጠባ ቅልውላው፡ ብዙሕ ሰብ ኣብ ሽገር ተደርቦዮ። ኣነ ድማ ካብዚ ብዘይፍለ ሕማም ዓባይ ሰዓል ሓዛትኒ ክሳቕ ጀመረኩ። ኣብ ከምዚ ኩነታት ድማ ብዙሕ ግዜ ገበርኩ። ካብ ድኽነትይ ዝተላዕለ ዝበልዎን ዝሰትዮን ሲኢኒ ኣብ ብርቱዕ ስቓይ ምውዳቕይ ዝረኣየት ሓንቲ መንእሰይ ጓል፡ ከይሰልከየት ናብቲ ዝነበርኩዎ ቦታ መጸኢ ክትኣልዩኒ ምስ ጀመረት ድማ ገረመኒ።

ከይጸንሖት ድማ ብዛዕባ ሓደ 'የሱስ ክርስቶስ' ዝበሃል ሰብኣይ ክትነግረኒ ዘይደኸማ ምንባሩ እውን እቲ ካልእ ዘገረም እዩ።

ኣነ ግና ብወገነይ ኣብታ ቶንኮበት ዓራተይ እናተጋላበጥኩ፡ ስምዕኒ እንዶ እዛ ሓብተይ፡ የቐንየለይ ብዛዕባ እቲ ኩሉ ሓልዮትኪ። ኣነ ግና ናተይ 'ቡዳሃ' ዝበሃል ምምህር ሓቂ ኣሎኒ፡ እዚ ንሰኺ እትብልዮ ዘሎኺ 'የሱስ' ግና ካብ ሃይማኖት ኣቦይን ኣደይን ኣርሒቕ ዝወሰድ ሰብ ምዃኑ ጥርጥር የለን። ስለዚ ብኸብረትኪ ነዚ ዘረባኺ ግደፍዮ በልኩዎ።

ንሳ ግና ክዕጅባ ድዩ'መስለኩም? ደጋጊማ ብዛዕባ እቲ ሰብኣይ (ማለት የሱስ) ምንጋራ ኣየቋረጸትን። ኣነ ድማ መሊሰ ልቦይ ኣትረርኩላ። ድሕሪ ብዙሕ ምክርኻር ግና፡ ስለ ዝደንገጸትኒ ነቲ ንሳ ዝሃበትኒ መጽሓፍ ምንባብ ጀመርኩ።

እቲ ንሳ ዝሃበትኒ መጽሓፍ ግና፡ '...እከለ ንኣከለ ወለደ...' ዝብል ጽሑፍ እምበር ብዙሕ ቁም ነገር ኣይነበርን። ስለዚ ካብ ምንባብ ኣቋረጸኩ። ንሳ ግና ንጉሆ ንጉሆ ተተመሳሊሳ ብዛዕባ እቲ ሰብኣይ (ማለት የሱስ) ምዝራብ ኣየቋረጸትን እሞ፡ ኣነ ድማ ብዙሕ ከይጸናሕኩ ጎይታ መን ምዃኑ ፈለጠ። 'ኣምላኽ ስለቲ ናይዛ ጓል ተወፋይነትን ጽንዓትን ኩሉ ሳዕ ኣመስግኖ'።

ሎሚ ፓስተር ዮንጊ ቾ ዘገልግላ ቤተክርስቲያን ኣስታት ሓደ ሚልዮን ኣባላት ዘለውዋ ኮይና፡ ካብ ዓለም ድማ እታ ዝዓበየት ቤተክርስቲያን እታ ንሱ ዝመርሓ ዮይዶ ምሉእ ወንጌል ቤተክርስቲያን ትበሃል።

እቲ ንሕና ሎሚ ወንጌል እንሰብከሉ ሰብ፡ ጽባሕ እንታይ ከም ዝኸውን እንታይ ትፈልጡ? ስለዚ ኣጅና ኣይነሰልኩ! ■





(ምዝርጋሕ ...ካብ ገጽ 7 ዝቀጸለ)

አምላኽ ጠቐሱ ብምስባኹ ኣብ መወዳእታ ልቢ ሰሚግዕቱ ብሰይፊ ቃል አምላኽ ልቦም ተወግኦ እሞ ተረትዑ። ስለዚ ድማ ብሓደ መዓልቲ አስታት 3000 ናብ መንግስቲ አምላኽ ተጸንበሩ።

**አይትካታዕ**

ክትዕ፡ እወ ርሱን ክትዕሲ፡ ዓውዓውታ ፈጠሩ፡ ንሰማዕትና ንስምዒቶም አርሲኑ፡ ንወንጌል ካብ ምስማዕ ከም ዝኸልክሎ ተረዲእካ፡ ካብ ክትዕ አምልጥ። ብጥዑም ዘረባ፡ ልዙብ መልሓስ፡ ንርሱን ክትዓት ግዳ ኣዝሕል።

ንክርክር ኩሉ ብትሕትናን ብብርቱዕ ዓቕልን አህዲእና ንሰብ ፍቕርና ንግለጸሎ። ምስ ጸረፉና ኣብ ክንዲ ብዕጽፊ ንጸረፍ፡ ባሪኽና፡ ምስ ተኻትዑና ድማ፡ ሎሚ ፈሊጥና ተረቲዕናሎም ምኻድ ጽባሕ ንዓቢ መኸሰብ ከም ዘሕጸናዮም ንፍለጥ።

**ህዝብና አረሜን አይኮነን**

መብዛሕትኡ ህዝብና አረሜን አይኮነን። ስለዚ ንሕና ከም 'ክርስቲያን' ንሳቶም ግና ከም 'አረሜን' ጌርና አይነስተናዕቆም። መብዛሕትኡ ካብ ህዝብና አፍልጦ ብዛዕባ አምላኽን፡ የሱስ ንምንታይ ከም ዝሞተን፡ ንምንታይ ከም ዝምለስን ወዘተ... ይፈልጥ እዩ።

ስለዚ ክንምስክር ከሎና ኩላትና ንሕናን ንሳቶምን ሓደ ከም ዝኸንና፡ ንሕና ግና ብጸጋ አምላኽ ከም ዝደሓንና፡ ንሳቶም ድማ ከማና፡ እንተ ደኣ አሚናምሲ ናብ መንግስቲ አምላኽ ክኣትው ከም ዝኸለሉ መገዲ ሓቢርና፡ ዝብልዎ ኩሉ ሰሚዕና፡ ዘለዎም እምነት አኸቢርና፡ ንሃይማኖቶም ክየሰተናዓቕና ኢና ወንጌል እንሰብኸ። ከምዚ ምስ እንገብር ብፈለማ ኣቓልቦኦም ማሪኽና፡ ብምስዓብ ልቦም ንምልዋጥ ነሕጽዮም ከም ዘሎና አይትጠራጠሩ።

**ምኹናንሲ፡ ጌጋ ደኣ**

አምላኽ እዩ ንኹሉ ልቢ ዝምርምር፡ ንሕና ድማ

መንፈሳዊ ዳኛነት ኣይተቐበልናን እሞ፡ ተቓዳዲምና ኣብ ልዕሊ ሰማዕትና ቃላት ፍርዲ ምዝራብሲ፡ መወዳእታኡ ጽልኢ እምበር፡ ብመንፈስ ቅዱስ ዝርታዕ ሰብ ዘይርከብ ምዃኑ ዘከርና፡ ፍርዲ ንአምላኽ ገዲፍና ብምሕረት ነሕዋትና ንቕረቦም።

እንተ ዘይኮነስ ካብቶም ግቡዛት ፈሪሳውያን ብምንታይ ክንፍለ ኢና?

**መዚቃ፡ ዓቢ ንዋት**

ህዝብና ኣዝዩ መዚቃ ዝፈቱ ምዃኑ ፈሊጥና ብዝተኻእለ መጠን ክንምስክር ከለና ናይ መዝሙር ካሴት እንተ ሓዘና ከም ኣድላይነቱ ድማ ነቶም እንምስክረሎም ሰብ ብናጸ እንተ ዓደልና እዚ ከም ዓቢ ድልድል ናይ ወንጌል ክኸውን ስለ ዝኸለል ፈሊጥና በዚ ንሕሰብ።



ኣብ ገዛ አሕዋትና ኣቲና ግና ነቲ ናይ ደርፊ ካሴት ናብ ንሓፍ ምእታውሲ፡ እንታይ ይበሃል? ...

**ስኢሊ ቅዱሳን**

ብሩኻት እሕዋት ኣብ ቤት ካልኣት ኣቲና ነቲ ንሳቶም ብአኸብሮት ዝርእይዎ ስኢሊታት ናይ ቅዱሳን፡ (ገና ናብ ምድሓን ከይመጹ ከለው)፡ ምቕዳድን፡ ምንሻውንሲ፡ ቅኑዕ ግብሪዶ ትብልዎ?

**ድቃስ ትኻስ**

ንድቃስ ትኻስታ ንፈነዎ። ሎሚ ወንጌል ንምንጋር ሳእንካ ኣእትዎ። ዓራት ምቐት ንድኹማት እምበር ንዓኻ ኣይኮነን። ስለዚ ሕጂ ተንሰእ፡ ንምፍዛዝ ኣፍዚዝካ፡ ንድኸነት ኣዝቢልካ? ንትህኪት ረሚሰካ፡ ኣሳእን ወንጌል ወዲኻ፡ ንኸበሮ ኣዲንትኻ ድቃስ ክለእካ ሎሚ ወንጌል ንምዝርጋሕ ተመዘዝ።  
**ናይ ህይወትኩም ምስክርነት ቀንዲ ንጡፍ**

(ናብ ገጽ 9 ይቀጸል >>)

**'ምድላይ፡ ምኻድ፡ ዘይምድቃስ ካብ ቦታኻ ምልቃቕ ብዙሕ ምስቃቕ ምጽዓር ምስ ሰደት እዚ ኩሉ ብቐዕ ወንጌላዊ ከም ዝገብረካ ኣይትረስዕ' (ሓደ ወንጌላዊ)።**



(ምዝርጋሕ ... ካብ ገጽ 8 ዝተጸለ)

### መሳርያ እዩ።

ምስክርነትኩም ኣሕጽር ኣቢልኩም ቀደም ከመይ ዓይነት ህይወት ከም ዝነበረኩም፡ ሕጂ ግና ሳላ ክርስቶስ የሱስ ከመይ ዓይነት ህይወት ከም ዘለኩም ምዝራብ ዓቢ ነገር እዩ። ኣብ ቤተክርስቲያን ዝምስክር ሰብ ነዘን ነጥብታት የስተውዕለለን።

- ♦ ምስክርነት ማለት ስብከት ኣይኮነን፡
- ♦ ምስክርነት ማለት መዝሙር ምዝማር እውን ኣይኮነን።
- ♦ ምስክርነት ማለት ጸሎት ኣብ ቅድሚ ገብኦ ኮንካ ምጽላይ እውን ኣይኮነን።

ምስክርነት ማለት፡ ሓጺር ዛንታ ህይወትካ ምዝራብ ኮይኑ፡ ቀደም ከመይ ከም ዝነበርካ፡ ሕጂ ግና ሳላ ጸጋ ጎይታና የሱስ ክርስቶስ፡ ኣምላኽ ከመይ ገይሩ ከም ዝለወጠካ፡ ሎሚ ድማ ኣብ ከመይ ዓይነት ህይወት ከም ዘለካ ንሱብ ምንጋር ማለት እዩ።



### ወንጌል ዝዝርግሕ ሰብ ከምዚ እንተ ዝኸውን መን ምሃበ?

- ኣዘራርቡኡ እዱብ...
- ትዕግስተኛ
- ኩዳኑ ጽሩይ
- ብዙሕ ዘይዛረብ፡ ንሱብ ግና ንኸዛረብ ዕድል ዝህብ
- ብዙሕ ዝሓትት
- ዝይካታዕ
- ሊጋስ
- ቅድሚ ምምስካሩ ፍቓድ ዝሓትት
- መንፈሳዊ ደረጃ ናይ ሰብ ኣበይ ከም ዘሎ ዝፈልጥ
- ኩሉ እዋን ድሉው ሰብ
- ሕገሱ፡ በዓል ፍቕርታ
- ከዩባተኽ ዝጽሊ
- እንተ ዝኸውንሲ መን ምሃበ?
- ተዓጸጸፍ

ልብኻ ብፍቕሪ ሰብ እንተ ቐጸጸ፡ ንኹሉ ከም ኩሉ ንምጻን ኣይከብደካን እዩ።

ብዝቐርበልካ ሕቶን ብድሆታታን ከይሰንበድካ፡ ብትዕግስቲ፡ ብኹሉ ዓቕሊ ሓጥያት ብዘይኮነ፡

- ምስ ሰብ ደገ ተቓራርብካ፡
- ምስ ዓቢ ዓቢ፡
- ምስ ንእሽቶ ንእሽቶ፡
- ምስ ለባም፡ ከም ለባም፡
- ምስ ዝተማህረን ንግድ መሰልካ

ብርሃን ወንጌል ዘርግሕ። ሽቡ ንብዙሓት ዓሳ ንምግፋፍ ብቐዓት ክትረክብ ኢኻ!

### ኣምባሳደር ከመይ ይዛረብ? ወይ ይኸደን?

ነቶም እንምስክረሎም ሰብ ብሓጺሩ ግፍፍ ምሰሉ' ኢልና ኢና እንዛረቦም ዘሎና። መንፈሳዊ ዘይኮነ ሰብ፡ ንካልእ ሰብ ዝግምቶ፡ ብውሽጣዊ ጸጋታት ሰብ ዘይኮንሱ፡ በቲ ዝርእን ደጋዊ ነገር ምጻኑ ፈሊጥና፡ ብዝተኸለለ መጠን ኣዛራርባና ረዚንን፡ ምቕሉልን፡ ልዙብን፡ ትሑትን እንተኾነ ይምረጽ።

ብተወሳኺ ንሰብ ክንምስክረሉ ከሎና እቲ ሰብ ብልቡ፡ 'እነ እኳ እንተ ተለዊጠ ከምዚ ሰብ እኳ እየ ክኸውን።' ምባሉ ዘይተርፎ ስለ ዝኾነ ኣዘረርባና፡ ኣካይዳና፡ ኣለባብሳና ኩሉ ይተዓራረ። ንምጻን መንዩ 'ክርስቲያን ምጻን ፋራ ምጻን እዩ' ዝበለ?

### ዘርባና ምስ ግብርና፡ ማዕረ ማዕረ

ሎሚ ንሕና ብሰብ ደገ ብሓጥያት ክንሕመሲ፡ ዓቢ መንፈሳዊ ጸገም ኣሎና ማለት እዩ። ሰብ ናብ ጎይታ ንኸይመጽእ ዕንቅፋት ካብ ምጻንሲ ሞት ይሓይሽ። እዚ ከይኣክል ድማ ንሰብ ባዕልና ምሩኻት ሓጥያት ከሎናሲ ካብ ኣርዑት ሓጥያት ክንንግፎም ምጽዓትናሲ ዝጋጮ፡ ኣዝዩ ዝጋጮ ተግባር እዩ እሞ ንሕሰበሉ።



ኣነ እኳ ብወገይ ካብዞም ኣገልገልትና ን24 ሰዓት ጥራሕ ናብ ሲኦል ኣብጸሐ እንተ ዝመልሶም ከመይ ዝመሰሉ ወንጌላውያን ምኹን ይመስለኩም? (ጀነራል ዊልያም ቡት)።



**ትፈልጡዎ ?**

**ትፈልጡዎ?**

ገለ ሰብ ከምዚ ዝብል ኣረዳድኡ ኣለዎም፡ 'ወንጌል ብእፍካ ምምስካር ኣየድልን። ዘድልሲ፡ ነቲ እትእምኖ ብህይወትካ ምንባርን፡ ምርአይን እዩ!' ይብሉ እሞ፡ ንዋላ ኣደ ካብ ምምስካር ይዕቀቡ። 'እሞ ሰብ ነዚ ጽሩይ ህይወትኩም ርእዩ ክንደይ ሰብ ናብ ጎይታ መጸ?' ምስ ተባህሉ ግና መልሲ የብሎምን። ቃሉ ከም ዝምህር ግና፡ እዚ ምግባር (ምንባር) እቲውን ዘይምሕዳግ (ምንጋር)! ብምባል ምዕደና ንልግስ።

**ትፈልጡዎ?**

ካብ መጀመርታ ምስ ደሓንና ምምስካር እንተ ዘይለሚድና፡ ኣብ ቤቱ ብዙሕ ጊዜ ምስ ጸናሕና፡ ንምምስካር ዓቕቦት ከም ዝኾነና።

**ትፈልጡዎ?**

'ምምስካር' ማለት እኳ ብዙሕ ኣይተኸብዱዎ። ወንጌል ምዝርጋሕ ማለት ብሓጺና፡ ምስ ሰብ ደገ ግዜ ዓዲ ግካ ምዕላል፡ ምዝታይ፡ ሻሂ ብሓባር ምስታይ፡ ምሕዘነት ምፍጣር፡ ማለት እዩ።

**ትፈልጡዎ?**

ምምስካር ኣደ ካብቲ ቀንዲ ናይ መንፈሳውነትና ዋዒ መዐቀኒ መገዲ ከም ዝኾነ።

**ትፈልጡዎ?**

ዝምስክር ሰብ ካብ ካልእ ዓይነት ሰብ ንላኦሊ ሕጉን ከም ዝኾነ? ምስጥር ናይዚ መስካሪ ብመንፈስ ይወልድ ስለ ዝኾነ፡ ልክዕ ከምቲ ኣብ ቤት ሓራስ ሓጎስን ዕልልታን ዝኸውን፡ ኣብ ልቢ እቲ መስካሪ ደማ ከምኡ፡ ተዋዳዳሪ ዘይብሉ ሓጎስን ዕልልታን ስለ ዝኸውን እዩ።

**ትፈልጡዎ?**

ካብ ግዜ ናብ ግዜ ኣደስቲ ኣመንቲ ዘይትውሰኽ ቤተክርስቲያን፡ ገለ መንፈሳዊ ሕማም ስለ ዘለዎ ክትከውን ስለ እትኸእል፡ ካብ መንፈሳዊ መኻንነት ንምንጋፍ፡ ብንሰሓን ርእስና ብምምርማርን ናጻ ንውጸእ። ■



**ሕመረት ቃላት መልእኽቲ ወንጌል**

ወንጌል ክንዝርግሕ ከሎና ኣዚና ክንሓስበሎምን ክንጸኛጠሎምን ዘሎና ሓሳባትን ሓቅታታን ከምዚ ዝስዕቡ እዮም።

**ሓጥያት**

ወንጌል ዝሰብኽ ሰብ ብፈለማ ብዝዕባ ሓጥያትን ጽድቅን ናይ ዘልኣላማዊ ፍርድን ፍቕሪ ኣምላኽን ክሃረብ ናይ ግድን እዩ።

**ሳዕቤን ሓጥያት**

ዓስቢ ሓጥያት እንታይ ከም ዝኾነን ምላሽ ኣምላኽ ንሓጥያት እንታይ ከምዝኾነን ንገር።

**መስቀል**

ብምስዓብ ደማ ማንነት መስቀልን ሓይሉን ደም ጎይታና የሱስ ክርስቶስን ተሃረብ።

**ናጻ ምርጫ ሰብ**

ናይ ሰብ ናጻ ምርጫ፡ ነቲ ዝሞተን ዝተንሰኣን የሱስ ክርስቶስ እንተ ሲዒቡ ናይ ዘልኣለም ህይወት ክረክብ ከም ዝኸእል ምንጋር ሓልፍነትካ እዩ።

**ሳዕቤን ምርጫ**

ንወንጌል ኣዎንታዊ ምርጫ ምሃብ ዝጠልቦ በረኽትን፡ ብኣንጻሩ ደማ ነዚ መልእኽቲ ወንጌል ምንጻጉ ዘስዕቦ ፍርድን እንታይ ምጻኑ ንሰማዕትና ብፍቕርን ዓቢ ለውሃትን ምንጋር ደማ ጽቡቕ ኣቀራርባ መልእኽቲ ወንጌል እዩ።

**ቅድቂ ኣምላኽ**

ኩሉ ሰብ ምሕግሉን ሓደ እኳ ጻድቕ ከም ዘየሎን፡ ንክርስቶስ ኣሚኑ ዘይተቐበለ ደማ ገና ኣብ ሓጥያት ምጻኑን፡ ሰብ ኩሉ ደማ ብዝሕ ርእሱ ክጸድቕ ከም ዘይክእልን ናይ ምንጋር ሓላፍነት ኣሎና።

**ናይ ዘልኣለም ፍርዲ**

ነፍሲ ወከፍ ሰብ ኣብ ምድሪ ከሎ ብዝገበሮ ግብሪ ኣብ መወዳእታ ዘበን ክፍረድ ከም ዝኾነ፡ ንኹሉ ክነገር ናይ ግድን እዩ።



**እቶም ሓሙሽተ ኣገልግሎታት ነዚ ይመስሉን ይገብሩን ይምህሩን**  
**The Five-fold Ministries**

|            |                            |
|------------|----------------------------|
| ጳውሎስ ሃዋርያ  | ሰራቲ ጀማሪ፡ ኣዕነት፡ ኩልንትናዊ።     |
| ኢጋቦስ ነብይ   | ኣጻናናዒ፡ ኣቕሳኒ፡ ረኣዩ፡ መንፈሳዊ።   |
| ፊሊጶስ ወንጌላዊ | ሳእኒ፡ ተጎዓዚ፡ ተንቃሳቻሲ፡ ጠሓሲ።    |
| ዮሃንስ ንሳ    | ሓብሓቢ፡ ኣካቢ፡ ጠርናፊ፡ ኣዕራፊ።     |
| ኣጵሎስ መምህር  | ቃላዊ፡ ብዓል ኣእምሮ፡ ተጣባቢ፡ እዝራዊ። |



# ቃል መሕትት ምስ ነብዪ ዮናስ

**ነብዪ ዮናስ** መብዛሕትና ከም እንፈልጦ ኣብ ዘበኑ ዓቢ ነብዪ ከም ዝነበረን፡ ንብዙሓት ንደቂ ሃገሩ ድማ ንምጽንፍዕ ከም ዝኾነን መጽሓፍ ቅዱስ ይዘቲ። ንሱ ኣብ ንንጉስ ዮርብዓም (ዳግማዊ) ደባቲ ከም ዝሰፍሕ ዝተነበዩሉን፡ ሰብ ነበረ ኣሞ ከምቲ ንሱ ዝበሎ ድማ ንምስትርሓይ ብዙሓት ከም ዝኾነ መጽሓፍ ቅዱስ ይነግረና። እዚ ንህዝቡ ንንጉስን ንምጽንፍዕ ዝኾነ ሰብ ብጀካ ኣብ ሃገሩ ኣብ ካልእ ቦታ ብምኻድ ድማ ወንጌል ከም ዝሰበኸ ተጻሒፉልና ኣሎ (2ኛ ገሰገሳ 14:25)።

ነብዪ ዮናስ ካብቲ ህይወቱን ኣገልግሎቱን ሎሚ ንግና ዝምህረና ብዙሕ ንገር ምህላው ርግጽ ነገር እዩ። እምበርከስ ገለ ካብቲ ምስኡ ዝተዛራረብናሉ ነገራት ብቃለ መሕትት መልክዕ ጌርና ኣቕሪብናልኩም ኣሎና።

## ገንዘብ ስለ ዘይነበር ጎሃዩ

ሃብታም ጀርመናዊ እዩ ዝነበረ። ሽሙ ሽንድለር ይበሃል። ኣብ ካልኣይ ውግእ ዓለም ሂትለር ንኹሎም ኣይሁዳውያን ምጽናቱ ቀጸለ። እንተኾነ ግና፡ ወትሃደራት ጀርመን፡ ነቶም ኣይሁዳውያን ብጥይት ጥራሕ ምርሻን ከምቲ ዝሓሰቡዎ ንብዙሓት ስለ ዘይህለቹ፡ ኣብ ክንዲ ብጥይት ምጥቃም፡ ነቶም ንጹሃት ኣይሁዳውያን ናብ እቶን ናይ ጋዝ ምድርባይ መረጹ።

ኣብቲ እዋን እቲ ሽንድለር ቦቲ ኣይሁዳውያን ዝሃልቅዎ ዝነበሩ መግደራ ስለ ዝተሻቀለ፡ ብሓሳቡ ገለ ነገር ክገብር ኣሎኒ' ብምባል፡ ነቲ ኣብ ባንክ ዝነበር ገንዘብ እናውጸአ፡ ነቶም ጀርመናውያን ጉቦ ብምሃብ፡ ነቶም ኣይሁዳውያን ካብ ሞት ክብጀዎም ጀመረ። እንተኾነ ግና ድሕሪ ቁሩን እዋን፡ ገንዘቡ ተወድኦ። ንሱ ግና በዚ ኣየእከለን፡ ሃብታም ስለ ዝነበረ ፋብሪካኡ ሽይጡ፡ ነቶም ንሞት ዝተወፈዩ ሰብ፡ ገንዘቡ ከፊሉ ክብጀዎም ጀመረ።

ኣብ መወዳእታ ግና ኩሉ ንብረቱን ዝርካቡን ተወደኦ። ኣብ ጥቓ ምዝዛም እቲ ውግእ ኩሉ ዝነበር ንብረቱ ስለ ዝተወደኦ፡ ከምቲ ዝሃቀኖ ንብዙሓት ክብጀ ብዘይ ምክክሉ መሪር ሓዘን ወረሶ። ንበረት ወይ ገንዘቡ ነድዩ፡ ሓንቲ ዋጋ ክተውጽእ እትክእል ገሩ መርዓ ቀለቤቱ ነበረት። ሽንድለር ግና ከምዚ ክብል ይዛረብ፡ 'ምናልባሽ እዛ ናይ መርዓ ቀለቤታይ ሸይጦ እንተ ዝኸውንሲ ክንደይ ሰብ ካብ ሞት መድሓንኩ ነይረ' ክብል ብጣዕሳ ተዋሕጠ።

ካብ ተወፋይነት ሽንድለር እንታይ ትመሃሩ? ■

**ሕቶ**  
ዝኸበርካ ነብይ ዮናስ ድሕረ ባይታኻን ኣገልግሎትኻን ምነገርካናዶ?


**መልሲ**  
'እሕሕ ... እነ እኳ ኢጋጣሚ ኮይኑ ካብ ብሩኻት ወለዲ እዩ ተወለደ። ሽመይ ባዕሉ ነዚ ምስክር እዩ። ሽመይ ትርጉሙ ኣይከወልካ። 'ዮናስ' ማለት ብቛንቋና 'ርግቢት' ማለት እዩ። ርግቢት ኣብ ዝበን ኣቦና ናህ ልእኸትን ኣበላሪትን ከም ዝነበረት ድማ ዘክር። ኣስተውዕሊካዶ? ናህ ነቲ ኳኽ ካብታ መርከብ ደሃይ ማይ ምስራቡን ዘይምስራቡን ንምፍላጥ ምስ ደለዩ ለኢኹዎ ንሱ ግና፡ ደሃይ ኣይተረኽበን። ርግቢት ግና ጨንፈር ቆጽሊ ሒዛ ደኣ ደበኸ በለት። እነ ድማ እመን ኣገልጋልን ኣበላርን ምኳነይ ፍለጠለይ።

ናብ ቀንዲ ነገረይ ክመልሰካ፡ ከም እትፈልጦ እነ እኳ ካብ ነገድ ዛብሎን፡ ኣብ ቁሸት ጋት ሄፊር እትበሃል ዓዲ እዩ ተወለደን፡ ዓብዩን። እዚ ዝበለካ ዘለኹ ቦታ ካብ ከተማ ናዝሬት ርሑቕ ኣይኮነን። ከይረላዕኩ እባ፡ ኣቦይ ኣሚታይ ይበሃል።

**ሕቶ**  
የቐንዩልና ዝኸበርካ ነብዪ። ሃገርካ ትፈቱዶ ኔርካ?

**መልሲ**  
ነዚ እሞ እንታይ ሕቶ ኣለዎ። ምፍታው ጥራሕ ድዮኹ!! ምሞትኩሎም እምበር! ስማዕ እባ ሓወይ፡ ንሕና እኳ ዝተሓፈና

(ናብ ገጽ 12 ይቐጽል >>)





(ቃለ-መጠይቅ ... ካብ ገጽ 11 ዝቀጸለ)

ወለዶ ምዃንና ንምንታይ እትዝንግዕ? ኩሎም ኣህዛብ ተኣኪቦም ክንዲ ርብዒ ናትና ዋጋ ኣየምጽኡን ምዃናም ዝረሰዕኻ ይመስለኒ። 'እስራኤል ወይ ሞት ዝብል ጭርሖ' ከመይ ሓቅነት ዘለዎ ዘረባ ይመስለኻ።

**ሕቶ**  
ኣብዚ ክንቋርጽኻ፡ ብዛዕባ ካልኣት ኣህዛብ ሓሲብኻ ትፈልጥዶ? ማለት ክድሕኑ ትደሊዶ ኔርኻ?

**መልሲ**  
መቐም ጋዜጠኛታት ክትበሃሉ ንሰብ ኣይተዕርፉን ኢኹም። ብዛዕባ ካልኣት ኣህዛብ ብዝምልከት፡ ኣነ እንታይ ዓጢጡኒ። ኣማልኹቶም ይሕለዩሎም እምበር። ሎሚ ግና ብፍላይ እኳ ብዛዕባ ሰብ ነጭ ክትዝክረሊይ ኣይደልን እየ። ነጭ ዝብል ቃል ክዝክር ከለኹ፡ ዝሰምዓኒ ስምዒት መን ይፈልጦ? ካብ ንገርና ከይወጸእና፡ ኣነ ግዳ ክሓተኻ፡ እምበርዶ ተቐማጦ ከተማ ነጭ ሰብ እዮም። እንተ ዘይተጋገኹ ንሳቶም ኣራዊት፡ ደቂ ኣራዊት እዮም።

**ሕቶ**  
ዝኸበርኻ ነብዩ፡ ኣቀዲምና ከምዚ ንምሕራቕ ምኽንያት ስለ ዝኮንናኻ ብዙሕ ይቕሬታ እናበልኩ፡ ግና ከም መንፈሳዊ ሰብ ...

**መልሲ**  
መቐም ሰብ ኮይኑ ዘይጋገ የለን። ይቕረ ይኹንኻ።

**ሕቶ**  
ኩላቶም ነብያት ደቂ ዓድኻ መብዛሕትኡ እዋናት ኣገልግሎቶም ንሰባምን፡ ንደቂ ዓዶም ክኸውን ከሎ፡ ናትኻ ግና ንደቂ ጓና ምዃኑ እንታይ ይምህረኻ?

**መልሲ**  
ኣነ እኳ ብወገነይ ኣገልግሎተይ ንደቂ ዓደይ ዝግለመ ክኾነሊይ እየ ተመንዮ ነይረ። ግና ከም ፍቓዱ ኮይኑ ኣምላኽ ነዚ ኣገልግሎት መሪጹኒ። ብወገነይ፡ ግና ኣገልግሎተይ ንምፍጻም ምሉእ ፍቓድ ኣይክበረንን

**'ወንጌላውን ገፋሬ ዓሳን ይማሳሰሉ እዮም።  
ገፋፍ ዓሳ ከም፡ ዓሳ ክሓሰብ፡  
ወንጌላዊ ድማ ከምቶም ሰማዕቱ ክሓሰብ  
እንተ ዘይኪኢሉሰ  
ሰሉጥ ወንጌላዊ ክኸውን ኣይክእልን እዩ'  
ፓስቶር ሪክ ዋረን።**

እንተ በልኩ ኣየጋነንኩን። መቐም ሓደ ኣገልጋሊ ንሰብ ነጭ ካብ ዘገልግል... እንታይ እዎ ክብል...?

**ሕቶ**  
ኣምላኽ ንሰብ ነጭ ንሱኣ ክትሰብከሎም ምስ ጸወዓኻ ከመይ ተሰሚዑኻ?

**መልሲ**  
ሓቂዶ ክዛረብ? እወ... ሓቂ ተዛረብኻ ምማት ምሓሸኒ ኔሩ። ጎይታ ነዚ ትእዛዝ ምስ ሃበኒ፡ ኣብ ፈለማ ሓቂ ኣይመሰለንን። ደሓር ከኣ ንነጭ ከተማ ኣሰራውያን ሰላማ ዝምነይላ መን ኣሎ? ንሳ ከተማ ጠንቆልትን፡ ሰኽራማትን ጥራሕ ዘይኮነትሲ፡ ንሳቶም ንጥኑሳትን ቆልዑን ዝቐትሉ፡ ኣረሜናት፡ ጨካናት፡ ነውራማት ህዝቢ ምዃናም ኣይትዝንግዕ። ደሓር ድማ እዞም ሰብ ጽባሕ ነገራት ምስ ጠፃምም ንዓናን ንሃገርናን ንባርናት ከም ዝውፍዩና ኣይሰወርኻ። እዎ ነዚኣተሲ ሰናይ ክምደሎም...?

**ሕቶ**  
ብወገንኻ ካብዚ ንስኻ ዝበልካዮ ነገር ሎሚ እንመሃር ነገር እንታይ ኣሎ ትብል?

**መልሲ**  
'ንምሃርዶ?' ካብ በልኻ? ንምህር ደኢ... ንዝፈትዉኻ ምፍታው፡ ንዝጸልኡኻ ድማ ምጽላእሲ ባህርያዊ ስለ ዝኾን፡ በዚ በርትዑ ምበልኩ።

**ሕቶ**  
ሰብ ነጭ ኩላቶም ብቅጽበት ከም ዝጠፍኡ...

**መልሲ**  
ከይወዳእኻ ኣነ ከቋርጸኻ... እወ 'ስኒ ኣብ ክንዲ ስኒ፡ ዓይኒ ኣብ ክንዲ ዓይኒ' ከም ዝተባህለ ከይረሰዕኻ ነዚኣም ኣብ ክንዲ ንሱኣ ዝሰብከሎምሲ፡ ንዱድ ቐጥዓ ኣምላኽ ምተመነኹሎም።



www.CartoonStock.com



(ቃለ-መጠይቅ...ካብ ገጽ 12 ዝቀጸለ)

**ሕቶ**

አብ ፈለግ ናብ ከተማ ነገዌ ካብ እትኸይድሲ ናብ ከተማ ተርሴስ ንምኻድ ንምንታይ ከም ዝወሰንካ ነንቡብትናዶ ምገለጽካሎም?

**መልሲ**

መቸም ኣምላኽ አብ ተርሴስ (ሃገር ስፕይን) ንምኻድ ዝደለየኒ መሲሉኒ ነይሩ። ንምንታይ ይመስለካ ከምዚ ዝብለካ ዘለኹ? ገለ ፍሉይ መፈለጥታታት ረኽቢ ነይረ። ብመጀመርታ ናብኡ ናብ ተርሴስ መርከብ ቀልጠፊ ምርካብይ፡ ደሓር ድማ ንመገባይ ዝኸውን ገንዘብ ምስ ረኽብኩ፡ ኣምላኽ ብኹሉ ዘጋገበልይ መሲሉኒ።

**ሕቶ**

ንክቡራት ኣንቡብትና ተርሴስ ኣበዮናይ ክፍሊ ዓለም እትርከብ ከም ዝኾነትዶ ምንገርካና?

**መልሲ**

ነገዌ ካባና ንወገን ሰሜናዊ ምብራቕ ትርከብ። ተርሴስ ድማ ብአንጻራ ንሰሜናዊ ምዕራብ ኣቢልካ እትርከብ ንእድቲ ከተማ ምዃና ይፈለጠለይ። እህ ከተማ ተርሴስ ብንግዲ ስልጥንቲ ከተማ ብምንባራ ብዙሕ ሰብ ናብኡ ምኻዱ ኣየገርምን እዩ።

**ሕቶ**

እሞ ዝኸበርካ ሓወይ ነቡዩ፡ ካብ ናይ መለኮታዊ ጽውዓ ሃዲምካ ናብ ንግድን ካልእ ስራሕን ምድሃብሲ ጉጉይ መገዲ ኣይኮነንዶ ትብል?

**መልሲ**

እወ እንታይ ኣሎ ይመስለካ? በዓል ኣነ፡ ንጽውዓናን ስራሕ ወንጌልን ደሓር ነርክበሉ... መጀመርታ ግና ገለ ገንዘብ ምድሃብ ሰናይ ተበግሶ እዩ እብሎ።

**ሕቶ**

አብ መርከብ ምስ ኣቶኻ ኣብኡ ዝተረኸበ ፍጻመታትዶ መዕለልካና?

**መልሲ**

አብታ መርከብ ብምጀመርታ ክትፈልጠለይ ዝደለዮ... ኣነ ብወገይ መንነተይ ሓቢኦ እዩ ኣብኡ ዝኣተኹ። ብተወሳኺ ድማ ዜግነተይ ከይፈልጠለይ

ምጽዓትይሲ መዓስ ኣቋሪጸ። ዜግነተይን ኣገልግሎተይን እንተ ገለጸ ግና ብዛዕባ ኣምላኽ ክሓቲኒ ይኸእሉ ምዃኖም ስለ ዝገመትኩ እዩ ከምዚ ዝገበረኩ።

**ሕቶ**

በወገንካ ካብ ስራሕ ኣምላኽ ሃዲምካ ከምዚ ናብ ካልእ ቦታ ክትሃድም ከሎኻ ኣብ ልብኻ ቅሳነት ኔሩካዶ?

**መልሲ**

‘ቅሳነትዶ’ ኣልካ? ከመይ ደኣ! ግና መቸም ኣብ ውሽጠይ እኳ ሓደ ሰንፈላልነት ምስምዑ መዓስ ይተርፍ። ግና... ነዚ ውሽጣዊ ስክፍታታት እዚ ብድቃስ ኢኻ እተደንዝዞ።

**ሕቶ**

‘ኣብ መርከብ ምስ ኣቶኻን እሞ ድማ ብዝሕ ከይተጎዓዝኩም ብርቱዕ ማዕበል ምምጽኡ እንታይ ይምህረካ?

**መልሲ**

እወ፡ ብግንቶቡኡ እውን ኣነ ሓውኻ ማዕበል ኣየፍርሃንን እኳዮ። ከም ዝመስለኒ ደሓር እውን ዝተረደኣኒ፡ ሓደ-ሓደ እዋናት ኣገልገልቲ ካብ ትእዛዝ ኣምላኽ እንተ ወጺእና ንኻልኣት ሰብ ንጸገም ከም እንኾናም ሓደ ዓቢ ተመኮሮአዊ ፍልጠት ከም ዘሕለፍኩ ግና ጥርጥር የብለይን።

**ሕቶ**

ብዛዕባ ኣብ መርከብ ምድቃስካዶ ምንገርካና?

**መልሲ**

ድቃስ ጽቡቕ እዩ። ምድቃሰይ ንመን ጎዲኡ ኣልካዮ ኢኻ? ምስ ደቀሰካ ድማ እቲ ቀትሪ ዘሸገርካ ነገር ትርስዕ፡ ጸበባ ካልኣት ድማ ብዙሕ ኣየሸገርካ፡ እቲ ዘድሊ ብዙሕ ዕረፍቲ፡ ምስ ምስትርሓይ እዩ። ሕጂ ምዕራፍ፡ ደሓር ኣብ ዓራት ምግልባጥ፡ ምዕልባጥ እዩ እብል። በልስኩ...

**ሕቶ**

ከምቲ ኣብ መጽሓፍ ቅዱስ ተጻሒፉ ዘሎ፡ ‘መንፈስ

(ናብ ገጽ 17 ይቅጸል >>)

‘ሓደ እዋን፡ ጎይታ ብዙሕ ዝቐጸር ሚልዮናትዶ ክህበካህ፡ ወይስ ብሚልዮናት ዝቐጸሩ ዝድሕኑ ሰብ? ሕጂ ምረጽ በለኒ። ኣነ ድማ ብዘይ ስክፍታ፡ ሰባት፡ ሚልዮናት ዝድሕኑ ሰባት ሃበኒ ኢሊ ገግርኩ’ (ወንጌላዊ ራይንሃርድ ቦንክ)።



# ዓምዲ ትምህርቲ

## ካብ ጉሰነት ናብ ንግሰነት

1ሳሙኤል 16:14-23

አይትኸወልን ኢኻ

### መእተዊ

ክቡራት አንባብቲ ቅድሚ ነዚ ዝሰዕብ ጽሑፍ ምንባብኩም ብፈለግ ነቲ ኣብ ላዕሊ ተዋሂቡ ዝሎ ክፋል መጽሓፍ ቅዱስ ብምስትውዓል ክተንብብዎ እላቦ።

እዚ ቀሪቡ ዘሎ ጽሑፍ ኣብዛ ምዕራፍ ካብ ዘለዎ አገደስቲ ጥቕስታት ብምውሳድ፡ መጀመርታ ትርጉማ እንታይ ከም ዝኾነ ምስ አንባብና፡ ምስዚ ብምትሕሓዝ ድማ ነቲ ዝረኽብናዮ ሓቂ ምስ ህይወትና ክነጋናዘቦ ኢና።

### ቅድመ ትምህርቲ

ከም አገልገልቲ ቃል ኣምላኽ ብዛዕባ ሎሚ ዘሎና ብድሆታት ብዙሕ ምጻኑ ንርዳእ ኢና። ሓደ ካብቲ ቀንዲ ንሕና ከአ አገልገልቲ አጸቢቕና ክንሓስበሉ ዘሎና ድማ ቀጸሊ ዝኾነ መንፈሳውነት ኣብ ህይወትናን ኣብ አገልግሎትናን ዓቂብካ ምንባር ምጻኑ ክንዝንግዕ ኣይግብአናን።

ኣብ ናይ ሎሚ ናይ ዓውደ ትምህርትና ዓዊት ድሕሪ ብነብይ ሳሙኤል ምቕብኡ ዘጋጠዎ ኩናታትን፡ ምስኡ ድማ ሳኦል ከም ንጉስ እታ ሃገር ዕቲብ መንፈሳውንት ኣብ ህይወቱ ከርኢ እኳ እንተ ነበሮ፡ ንሱ ግና ካብ መንፈስ ቅዱስ ራሒቐ አደዳ ሕማቕ መናፍስቲ እከይ ኮነ እሞ፡ እዝዩ ጨነቐ።



ዓዊት ኣብዛ ምዕራፍ እዚአ ምስ እነንብብ ካብቲ ናብራ ናይ ጉሰነትን ክውልነት ጸሊቐ አገልጋሊ ንጉስ ንምጻን ክጽዋዕ ከሎ እዩ። ከምዚ ካብ ናብራ ክውልነት ናብ አገልጋሊ ንጉስ ንምጻን ብኸመይ ክሳጋገር ከም ዝኸአለን ምስ ጠመትና፡ ብምስዓብ ነዚ መጽሓፍ ቅዱሳዊ ሓቂ ኣብ ህይወትና ከመይ ጌርና አገናዚብና ከም እንትርጉሞ ክንመህር ኢና።

### እምበርከስ

ካብዚ ኣንተስ ንኣምላኽ ፍርሃዮን ተገዝእዮን ኣምበር፡ እቲ ዝተቐባእኩ ቅብኢ ኣብ ህይወትካ ሓያል ስለ ዝኸውን፡ ብቕጽበት ደላይኻ ክበዝሑ፡ ኣገልግሎትካን ጽፍሒ ጽልዋኻን ድማ ክሰፍሑ ናይ ግድን እዩ።



ንዓዊት ካብ ናብራ ጉሰነት ናብ አ ገ ል ጋ ሊ ን ጉ ስ ን ም ጻ ን ዝበቐዎ፡ ኣብ ቀሪባ አዋናት መንፈስ ቅዱስ ኣብ ህይወቱ ስለ ዝመጸ ምጻኑ ነስተውዕል። ዩሱስ ክርስቶስ ጎይታና ኣኳ ቅድሚ

(ናብ ገጽ 21 ይቕጽል >>)

## ቃላት ወንጌል

### እዘን ዝሰዕባ ቃላት ብቋንቋ ግሪኽ ኮይነን ኣብ ስራሕ ወንጌል ድማ አገደስቲ ቃላት እየን

#### 1 Marturio

ማርቱሪዮ ማለት ዝስዋእ፡ ዝምስክር ዝመውት እዩ። ክሳዕ ወሰን ምድሪ መሰኻኸር (ማርቱርዮ) ክትኮነኒ ኢኹም ማለት እዩ። ምምስካር ጸበባ እንተ ኣድልዩ ድማ መከራ ከምጽኣልካ ይኸእል ምጻኑ ካብዚ ዓቢ መረድኢ እዩ።

#### 2. Euaggelidzo

ኢዩጋሊደዞ ማለት ብስራት ምንጋር፡

#### 3. Sozo

ሶዞ ማለት ምድሓን፡ ምብጃው፡ ምንጋር፡ ካብ ሓደ ዓቢ

ነገር፡ ካብ ጸበባ ካብ ሕማም ካብ ሰይጣን ምምላጥ ምውጻእ ማለት የስምዕ ብተወሳኸ ምሕዋይ፡ ምጥዓይ፡ ጥዕና ምርካብ ወዘተ የስምዕ።

#### 4. Metanoia

ሚታኖያ ማለት ምንሳሕ፡ ሓሳብካ ምቕያር፡ መገድኻ ምልዋጥ፡ ብኸልንትናኻ ነቲ ናይ ቀደም መገድኻ ገዲፍካ ሓድሽ መገዲ ምሓዝ ማለት እዩ።

#### 5. Exhousia

ኤግዛሲያ እዚ ማለት ውሉድ ኣምላኽ ክትከውን መሰል ምርካብ ማለት እዩ። ■





# ፍሊጶስ እንታይ ይምህረካ?

**ፊሊጶስ ድያቆን ክኸውን ተጸዊዑሱ፡ ለካ ደሓር እንተ ተራእየሰ እሳተ-ነበልባል ወንጌላዊ ምጻኑ፡ አነ ድማ ሎሚ ዘለኹዎ ቦታ እሙን እንተ ኾይነ ናብ ካልእ ምዕሩግ ባይታ ከም ዝሰግር ፊሊጦ።**

**ፍሊጶስ መንፈስ ቅዱስን እምነትን ዝመልኦ ኣገልጋሊ ምንባሩ፡ አነ ድማ አሰሩ ክስዕብ ከም ዘሎኒ።**

**ፍሊጶስ ናብቶም 'ጸላእቱ' ዝባህሉ ሳምራውያን ከይዱ ንመጀመርታ እዋን ወንጌል ምስባኹ፡ አነ ድማ አሰሩ ሰዒቡ፡ ምስቶም ምሳይ ዘይሳማምዑ ካብ ፍቕሪ ተበጊሶ ንዝጸልኡኒ ሰብ ብስራት ወንጌል ክነግሮም ከም ዘሎኒ።**

**ፊሊጶስ ካብ የሩሳሌም ካብ ብጻቱ ተፈልዩ፡ ቅድሚኡ ተገይሩ ዘይፈልጥ ነገር ገበረ። ናብ ሰማርያ ከይዱ ሰበኸ። ወንጌላዊ ልዑን ኣቓልብኡን ምስቶም ሰብ ደገ እምበር ኣብ ገዛ ዝይምጻኑ ተግዚቦ። ስለዚ ድማ አነ ኣብዚ ቤተክርስቲያን እንተለኹ እኳ ልቦይ ግና ነቶም ዘይደሓኑ ሰባት ከመይ ገይረ ወንጌል ከም ዝሰብከሎም ኸኣሱብ ከም ዘሎኒ።**

**ፊሊጶስ ቀንዲ ስብከቱ 'ስም የሱስ' ከም ዝነበረ፡ አነ ድማ ብወገነይ፡ ሕመረት ስብከተይ ወርትግ ስቃያት የሱስን ሞቱን ትንሳኤኡን ክኸውን ከም ዝለዎ ተማሂረ።**

**ኣገልግሎት ፊሊጶስ ቃላዊ ጥራሕ ዘይኮነሱ፡ ብሓይሊ መንፈስ ቅዱስ ዝድገፍ ስለ ዝነበረ ብዙሓት ካብ ማእሰርቲ ኣጋንንቲ ተናገሩ። እወ ፍሊጶስ ወንጌል ምስ ሰበኸ ምፍቀስ ተጋህደ። ኣምላኽ ሓይሉ ገለጸ። ስለዚ ኸኣ ብዙሓት ናቲ ዝሃረበኦ ዝነበረ ቃል ንምስማዕ ኣቓልቦኦም ሃቡዎ። አነ ድማ ከም ፊሊጶስ ወንጌል ምስ ሰበኸኩ፡ ኣምላኽ ነቲ ዝሃረቦ ብተኣምራት መታን ከጽንዖ ክጽሊ ከም ዘሎኒ ተማሂረ።**

**እንታይ እዎ ክግበር? ልቢ ወንጌላዊ ንኹሉ እዩ**

**ዝኣምን። ምኽንያቱ ድማ ንሱ ኩሉ ሰብ ብዘይትረፍ ክድሕነሉ ስለ ዝደሊ። ፍሊጶስ ድማ ስምኡን ዝበሃል ጠንቋሊ 'ንጎይታ ኣሚኑ ኣሎ' ኢሉ ገመተ። ግና ኣይፋሉን፡ ስምኡን ልባዊ ለውጢ ኣይነበሮን እዎ ጴጥሮስ ኣለለዮ። አነ ድማ፡ ኩሉ 'ንጎይታ ኣሚኑ ኣለኹ' ምስ በለኒ ተገሪህ ከይኣምን፡ ካባይ ንላዕሊ ብዙሕ ተመኩሮ ዘለዎም ሰብ፡ ክመኽሩኒ ከለው ክሰምዕ፡ ኣምላኽ በዚ ይሓግዘኒ።**

**ፍሊጶስ ካብ ቦታ ምንቕቓሕ ናብ መድረ በዳ ምስ ተጸወ፡ ከይደንገዩ ተቓላጠፉ ምኽዱ ዘገርም ውፋይነት እዩ። አነ ድማ ርእሰይ ከይፈተኹ፡ ካብ መቐት እሕዋት ፍልይ ኢሊ ወንጌል ክሰብኽ ከም ዘሎኒ ተማሂረ።**

**ፊሊጶስ ነቲ ኢትዮጵያዊ በዓል ስልጣን ወንጌል ንኸሰብከሉ ኣይሓፈረን። አነ ድማ ወንጌል ንኹሉ ሰማዒ፡ ዓቢ ይኹን ወይስ ንእሽቶ ክሰብከሉ ከም ዘሎኒ ካብ ወንጌላዊ ፊሊጶስ ተማሂረ።**

**ፊሊጶስ ቃል ኣምላኽ እንታይ ከም ዝብል ኣጸቢቐ ስለ ዝፈልጥ፡ ነቲ ስሉብ ኢትዮጵያዊ ክገልጸሉ ከሎ ኣስተውዒለ። አነ ድማ ንቓሉ ኣጸቢቐ ክፈልጥ እዎ፡ ንሰብ ኩሉ መጽሓፍ ቅዱስ ብዛዕባ የሱስ ክርስቶስ ሞትን ትንሳኤን እንታይ ከም ዝብል ከረድኣም ከም ዘሎኒ ተረዲኣ።**

**ንፊሊጶስ መንፈስ ቅዱስ ከም ዝመንዘዎ እዎ ኣብ ኣዛጦን ከም ዝተረኸቡ፡ ንዓይ ድማ ከምኡ እንተ ተኣዚዘ መንፈሱ ንዋቱ ገይሩ ናብዘን ናብትን ክወስደኒ ከም ዝኸእል ተረዲኣ።**

**ፊሊጶስ መንፈሳውነቱ ኣብ ደገ ጥራሕ ዘይኮነሱ ኣብ ቤቱ እውን ዝቐጸለ ብምንባሩ ድማ ሓሙሽተ ዝንበዎ ኣዋልድ ኣጥረዩ። አነ ድማ ንኸልኦት እናሰበኸኩ ንርእሰይን ቤተይን ግና ሻላ ዝርኢ ከይከውንሲ ብኹሉ ክጥንቀቕ ከም ዘሎኒ፡ ደቀይን ቤተይን ዘስተናብር፡ ዕውት መንፈሳዊ፡ ኣብ ደገ ይኹን ኣብ ገዛ ክኸውን ከም ዘሎኒ ተማሂረ። ■**

‘አነስ ነዘም ሎሚ ተርእዮም ጽባሕ ዝሞቱ ጣኦታት ካብ ምግልጋል፡ ነቲ ዘልኣለማዊ ዝኾነ ኣምላኽ ምግልጋል መሪጸ። ንስኻኸ?’ (ማርቲን ሉተር ኪንግ ጁንዮር)።



### **ሰብ ድዮም ኔሮምሲ ወይሲ...?**

ሃዋርያት ታራ ሰብ አይነበሩን እንተ በልኩ አየጋነንኩን። ንወንጌል ዝተሸጡ ሰባት፡ ንርእሶም ዝቐበሉ። ተባዓት፡ ንመከራ ወይስ ንካራ ከም ንቡር ዝወሰዱ። ርእሶም ዝመነኑ፡ ዕጡቓት፡ ተጋደልቲ እምነት፡ ብምንባሮም ነቲ ዝተዋህቦም ሕድሪ ወንጌል ንምፍጻም ለይትን መዓልትን ኣብ ፈቓዶ ሽንጭሮን ምድረ በዓን ኮለል ዝበሉ፡ ንስደት ከይፈርሑ ንኹሉ ሰብ ብዘይ ኣፋላላይ ወንጌል ዝነገሩ እዮም። ስለዚ ክርስትያናት ኩሎም ዓመሩ ደኣ ኣይከረሩ።

ንሳቶም ሰብ እምነት፡ እወ፡ ወነንቲ ዓባይ እምነት ብምንባሮም ድማ ንናብራ ዓለም ዝነጻቁ፡ ወርትግ ዑጡቓት ነበሩ እዮ፡ ስብከቶም ንከተማታት ኣናዓቡ፡ ነገስታት ሰንበዱ፡ ሊቃውንቲ ሓነኹ፡ ሰብ ፈላስፋታት ተበዓዱ።

ጎይትነት የሱስ ንኹሉ ኣበሲሮም፡ ንመከራ፡ ንጭንቀት፡ ንጸበባ፡ ንድህለት፡ ንጥምየት ኩሉ ኣህሊቐም። ንዕብዮት የሱስ ኣበሲሮም፡ ንሰማዕቶም ብዛዕባ ፍርዲ ኣምላኽ ኣጠንቂቐም፡ ወንጌል ብምስባኻም ድማ እቲ ዓቢ ሮማዊ ሃጻይ ኔሮ እኳ ተባዓደ፡ ተዓነደ እወ ዓበደ።

ወንጌል ቤት ማእሰርቲ ኣይኣስሮን። እኳ ደኣ መሊሱ እዩ ንናህሩ ዝውሰኹል እዮ፡ ፈሪሳውያን ወንጌል ከይሰብኩ ምስ ኣፈራርህዎም፡ ምላሽ ሃዋርያት፡ 'ንመን እዮ ክንእዘዝ ንዓኻትኩምዶ ወይስ ንኣምላኽ?' ብምባል መለሱ። ሰብ ካብ ማእሰርቲ ምስ ወጸ ከዕርፍ ንቡር እዩ። ንሳቶም ግና ካብ ቤት ማእሰርቲ ምስ ተፈትሑ ኣብ ክንዲ ብፍርሂ ተኣሲሮም ካብ ምምስካር ዘቋርጹ፡ ንምፍርራህ ሰብ ኣቃቢጾም ንከተማ የሩሳሌም ኣናወጹ።

ናይ ጳውሎስ እዮ ኣይነገር! ተስፋ ክቐብጽ ዝግብእ፡ ንኻልኣት ተስፋ ኮነ፡ ኣብ ቤት ማእሰርቲ ዘመራ፡ ተቐጥቂጡ ምስ ተቐትለ፡ ኣየንቀጥቀጡ፡ ንሰራሕ ስይጣን ደኣ ዓበጠ። ንልቡ ዘየቐሰኖ። ንህዋሳቱ ዘርሰኖ፡ ፍቕሪ ኣምላኽ ብምንባሩ፡ ገለ ሰብ 'ጹሉል' ከይበሉዎ ኣይተረፈን። ወንጌል ቆሪሱ፡ ተመሲሑ፡ ተደሪሩ፡ ብምንባሩ ብሓይሊ እቲ ልዑል ኣብ በረኻ፡ ኣብ ከተማ፡ ኣብ ባሕሪ፡ ኣብ ቤት ማእሰርቲ፡ ኣብ ሽንጭሮ፡ ኣብ ኩሉ፡ ንኹሉ ምስ ኩሉ ንወንጌል ጨርሐ።

ኣየ ጳውሎስ በዓል ቅያ፡ ንትንግርቲ ዝተፈጥረ ሰብ፡ ኣብ ማሕቡስ ኮይኑስ ዝሕጎስ፡ ዝኸየፍ፡ ዘይፈርህ ንኸይስየፍ፡ ሰብ ብምንባሩ መቐውሑ ከም ዕጣቕ፡ ንጸበባኡ ከም ዓቢ ማዕርግ ተላቢሱ ንዓለም ኮለላ። ዓሰላ። ዓብለላ።

'ሞት ከም ወዲ ኣዳም' እዩ እዮ፡ ኣብ መወዳእታ ንሞት ነታ ኩሉ ዝርዕደላ እኳ ሲሒቐዎ፡ ንህይወቱ ከይበቐቐ ንወንጌል ሞተላ።

ናባኹም ክንምለስ፡ ሎሚ ንዓይን ንዓኹምን ወንጌል ንኸይንሰብኽ እንታይ ይኸልክል? ብሓቂዶ ሰዓብቲ ጳውሎስ ኢና? ወይሲ ብዓል ጳውሎስ ከማና ደቂ ኣዳም ዘይኮኑስ...፡ ካልእ ዝፍጥረቶም ሰብ እዮም ኔሮም? መልሲ ንዓኹም እሓድጎ። ■

**'ወንጌል ዘይትዝርግሕ ቤተክርስቲያን፡ ሞታ ርሑቕ ከይመስለኩም።'**  
(ዮሃንስ ወስሊ)



(ቃለ-መጠይቅ...ካብ ገጽ 13 ዝቀጸለ)

ምብዕዛዝ ዝብገስ ካብ ምእዛዝ ክንወጽእ ከሎና እዩ። ክብሉ ብዙሓት ሰብ ይዛረቡ እዮም እሞ፡ እወ ብርግጽ ድማ ሲምሶን ምስ ደቀሶዶ ኣይኮነን ቅብሉ ዝተወሰደ። ከምዚ ዝተባህለ ድዩ በጺሑካ...?

**መልሲ**

እወ፡ እወ ግና ኣነ እኳ...

**ሕቶ**

ድቃስ ካብ መጠን ንገላገሊ እንተ በዚሑ ንኣገልግሎትካ ካብ ዝነበሮ ብልሒ የጉድሞ እዩ ይበሃል። ብዛዕባ እዚ እንታይ ምበልካ?

**መልሲ**

እወ፡ እወ... ግና መቸም እንታይ እሞ ክንብል? እቲ ዘድሊ ኣምላኽ ኩሉ ኣማሊኡ ክህበካ ስለ ዝኾነ፡ ምድቃስን ምስትርጓይን

ጽቡቕ ተባብሶ ምጻኑ ኣይዝንግዕ። ኣምላኽ ድማ ባዕሉ (ብዘይ ናትና እጃም) ናብኡ ክሰጠሎምን ወንጌል ባዕሉ ክሰጠሎም ስለ ዝኾነ ብዛዕባ እቶም ዝጠፍኡ ብዙሕ ሽገር-ገር ምባል ሕሉፍ መንፈሳውነት ምጻኑ ክነግረካ ከለኹ ብዓቢ ሓብን ምጻኑ ፍለጠለይ።



**ሕቶ**

እሞ ሎሚ እቶም ንኣምላኽ ዘይፈልጡዎ ሰብ ንዓና ካብ ድቃስና ክንባራብር ክቕስቅሱናስ እንታይ ይበሃል?

**መልሲ**

ሓወይ፡ ብዙሕ ብዛዕባ ዝጠፍኡ ምጭናቕሲ ንዓኻ መሊሱ ኣብ ጸበባ ክድርብዩካ እዩ። እቲ ዘድሊ ብዛዕባ እቶም ሰብ ደገ ገለ-ገለ እዋናት ምሕሳብ፡ ግና ኣመና ምጽላይን ሸቕል-ቀል ዘየድሊ ሕማም እዩ ዝጠልበልካ። እወ ብዙሕ ሰክፍታ ኣይሃሉኻ። ንሰኻ ብውልቅኻ ተባረኽ እምበር፡ ብዛዕባ ነረባብትኻ ብዙሕ ኣይትሸገር። ክቡር ሓወይ፡ ንሕና ናብ መንግስቲ ኣምላኽ እንቛዕ ኣቶና እምበር ናይ ካልኣት ጥፍኣት ምሕሳብ ዘይድሊ ሕሉፍ-ህንጥይና ምጻኑ ኣይትረስዕ።

**ሕቶ**

እሞ እቶም ሰብ ካብ ድቃስካ ምስ ቀስቀሱኻ እንታይ ተሰሚዑኻ?

**መልሲ**

‘ተሰሚዑኻዶ?’ ኢልካ? ምስማዕ ጥራሕ ደኻይት?

ካብታ ጥዕምቲ ድቃስይ ምስ ቀስቀሱኒ፡ ሓውኻ ተኸኸ እየ ዝበልኩ። ንምጻኑ ድቃስ እንታይ ከም ዝኾነ እምበርዶ ይፈልጡ እየም?

**ሕቶ**

እታ መርከብ እንተ ሰጠመትክ?

**መልሲ**

ኣይገድስን እዩ። ኣነ ምስ ሞትኩ ናበይ ከም ዝኸይድ ስለ ዝፈልጥ፡ ናይ ካልኣት መማትን ምህላውን ሎሚ ኣይዓጅብኒ ጽባሕ ኣይግድሰኒ።

**ሕቶ**

ንጎቶም ነናብ ኣማልኽቶም ጸልዮም ኣይሰምዕዎምን። ናትካ ኣምላኽ ግና ንኹሉ ዝኸለል ኣምላኽ ምጻኑን እቲ ኩሉ ጸባባ ድማ ብሰንኪ ናትካ ዘይምእዛዝ ምጻኑ ምስ ፈለጥካ እንታይ ተሰሚዑኻ?

**መልሲ**

እወ ኣምላኽ እስራኤል ሎምውን ህያው ምጻኑ፡ ኣምላኽ ኣህዛብ ድማ ከንቱን ሰብ ዝገበርም ዘይጠቕሙ ጣኦታት ምጻኖም፡ ኣነ ኮነ ንጎቶም ምፍላጦም ከዮሐንስኒ ኣይተረፈን። መቸም ከም ሰብ እቲ ኩሉ ሰሃሮ ብሰንኪይ ምምጽኡ ምስ ተርደኣኒ ምሕዛንይ ምዓስ ይተርፍ? ደሓር ድማ እቲ ሽገር ብሰንኪይ ከም

ዝመጸ ተቃላጢፈ ተኣሚነ ናብ ባሕሪ ክድርብ ፍቓደኛ ኮናኩ። እዚ ዓቢ ተወፋይነት ምጻኑ መቸም መን ይስሕቶ?

**ሕቶ**

ዝኸበርካ ነብይ ዮናስ፡ ከይፈተኻ ደኣ ኮይኑ እምበር፡ ኣብ ክንዲ እቶም ዘይትፈልጦም ሰብ ናብ ባሕሪ ክትድረብን ርእሰኻ ክትውፈን ምድላይካን ምግባርካንን ንኡድ ተግባር ምጻኑ ስለ እንፈለጥ ስለቲ ዓቢ ኣርኣዖኻ ኣምላኽ ይባርኽኻ። ብምስዓብ ኣነቕረበልካ ሕቶ ድማ ናብ ባሕሪ ምስ ኣቶኻ እንታይ ተሰሚዑኻ ዝብል እዩ?

**መልሲ**

‘ሓቂ ዘረባ ሞት ቀረባ’ ከም ዝብልዎ ፈሪህ፡ ከመይከ ዘይፈርሕ? ባሕሪ ሚዲትራንያን መዓስ ንእሽቶ ቀላይ ኮይና? ሓንቢስካ ኣይትወጸ። ተናወጸኩ እባ። ዘይምእዛዝሲ ካብ መርከብ ናብ ባሕሪ፡ እወ ናብ

(ናብ ገጽ 18 ይቕጽል >>)



(ቃለ-መጠይቅ... ካብ ገጽ 17 ዝቀጸለ)

ትሕቲ ምድሪ ዝድርቢ ነገር ምጻኑ ድማ ገና-ገና ነቲ ከትከት ዝብል ማይ ባሕሪ ምስ ተንከየኒ እየ ዝፈለጥኩ።

ሕቶ

እቲ ዝዚፍ ዓሳ ምስ ወሓጠካኸ?

መልሲ

ናብ ባሕሪ ምድርባይ ከይኣክልሲ ናብ ከብዲ ዓሳ ምድርባይ መቐም ከም ሰብ ደንጽዮኒ። ደሓርኩ እቲ ኣፍ ዓሳ ክንደይ ይዓቢ! ኣይደንገዮን ድማ ወሓጠኒ። ድራሩ ክገብረኒ። እወ ናብ ሲኦል ዝኣቶኹ ደኣ መሰለኒ። ኣዮባ ከብዱ ክዓቢ እንተ ተርእዮ? ብሓጺሩ 'ኣየርኢኹ ኣይተርእየኒ' እዩ ዘብል።

ሕቶ

ክንደይ መዓልቲ ኣብ ከብዲ ዕሳ ጸኒሕካ?

መልሲ

ሰለስተ መዓልትን ሰለስተ ለይትን ጸናሕኩ። እዚ ኩሉ መግደራሲ እንታይ ይበሃልሰከ? ሓደ መዓልቲ ከይኣክልሲ ሰለስተ መዓልቲ። ሞት ይሓይሽ! ኣይመሰለካን?

ሕቶ

ንምንታይ ደኣ ሰለስተ መዓልቲ ኣብ ከብዲ ዓሳ ዝጸናሕካ ይመሰለካ?

መልሲ

ከም ዝመሰለኒ ተቓላጢ ነቲ ዝተሞሀበኒ መላኮታዊ ትእዛዝ ብዘይምፍጻመይ እዩ እብል። ምናልባሽ ቀልጢፊ እንተ ዝናሳሕ እቲ ዓሳ ተቓላጢፉ ምተፍኣኒ ነይሩ። ኣይመሰለካን? ሎሚ ንዓኹትኩም ዝመኸር ምኸሪ እንተሎ እዚ እዩ። ንሳ ድማ ምጉርምራም ከም ኣገልጋሊ፣ ንዕዮ ጎይታ ድማ ሸለል ምባልሲ ዘሰዕቦ ኣሉታዊ ጽልዋ ነገር ኣሎ እዮ። ካባይ ተማሃሩ፣ ጥራሕ እብል።

ሕቶ

ኣብ ከብዲ እቲ ዓሳ ኮንካ ምምስጋንይ ይሓይሽ ወይሲ...

መልሲ

ነዚ መልሲ የብለይን።

ሕቶ

ይቕሬታ ነብዪ ዮናስ። ፍቓድካ እንተ ደኣ ኮይነስ ነዘን ዝሰዕባ ሕቶና ግዳ መልሰልና። እቲ ዓሳ መዓስ እዩ ዝተፍኣካ?

መልሲ:

እቲ ዓሳ ደኣ ልክዕ ኣነ ምምስጋንን ንኣምላኽ ምውዳስን ምስ ጀመርኩ ብቐጽብት ደኣ ተፋኣኒ።

ሕቶ

ካብዚ ናትካ ተመኩሮ ኣምልኽ ካብ ናብራ ጸልማት ከናግፊና ከም ዝኸለል ከም ዝምሀርና ኣስተውዒልና እዮ። እዚ ክሳብ ክንደይ ሓቂ እዩ?

መልሲ

ዘረባ ከይብዛሕኩ፣ 'እወ' ጥራሕ እየ ዝብል።

ሕቶ

ከተማ ነገዌ ዓባይ ከተማ እያ ነይራ። ብኸመይ ደኣ ነዚ ኩሉ ብሓንጎብ ወንጌል ንምብጻሕ ቢቓዕካ?

መልሲ

ኣምላኽ ምሳኻ እንተ ኣልዩ ኣብ ፍቓዱ እንተሎኻ ደኣ እንታይ ጸገም ኣሎ ኢልካዮ ኢኻ? በል ኣነ ዝገረመኒ ኸኣ ከመይ ገይሮም ነቲ መልእኹቲ ናይ ንስሓ ተቓላጢፎም ከም ዝተርደኦምን ብሓጥይታቶም ከም ዝተናስሑን እዩ።

ክውስኸልካ ደኣ፣ በልሰከ ኣሞጽ ኣብ ዘበነይ ንእስራኤል ንብዙሕ ዓመታት ወንጌል እንተ ሰበኸ እኳ ደቂ ሃገሪይ ክሰምዑምን ካብ ሓጥያቶምን ክምለሱን ኣይከኣሉን። እዞም ኣረማውያን ኣሰራውያን ግና ሓንጎብ ወንጌል ሰቢኸሎምሲ ከይደንገዩ ደኣ ሰምዑንን ተናስሑን። እዚ መገረም ነገር እዩ።

ሕቶ

ሰለዚ ሎሚ ድማ ነቶም ክንምስክረሎም እንደሊ ሰብ፣ ንሕና ከም እንሓስቦ ልቦም ኣብ ቀረባ ንኣምላኽ ድማ ርሑቓት ኣይኮኑን፣ ክንብልዩ ንኸለል?

መልሲ

(ናብ ገጽ 27 ይቐጸል >>)

**'ንወንጌል ምጽላእን ነቲ ኣቃራርባና ዘይምፍታውን ክልተ ዝተፋላልዩ ነገር እዩ። ሰለዚ ኣቃራርባና ይተዓረ'**



# ምስክርነት

ሰመይ ኤፍሬም ዑቅጋጋብር እስገላ ብዛዕባ ድሕረ ባይታይ ቁሩብ ትንክፍ አቢልካ ንምሕላፍ፡ እነ አብ አዲስ አበባ (ኢትዮጵያ) ተወለደ። ዕድመይ ንትምህርቲ ምስ አኸለ ድማ አብ ከባቢና ናብ ዝርከብ ወንጌላዊ ቤ/ክ. መካነ እየሱስ መባእታን ማእከላይን ደረጃ ቤ/ት ትምህርቲይ ጀሚረ ክሳብ ሻሙናይ ክፍለ ትምህርቲይ ድማ አብኡ ተማሂረ።

አብቲ ቤ/ት ድማ መጽሓፍ ቅዱስ ከም ሓንቲ ዓይነት ትምህርቲ (subject) ይወሃቦና ኔሩ። ከምኡውን ዝተፈላለዩ መዛሙርን ጸሎትን ንገብረሉ ፍሉይ ዝኾነ መዓልታዊ መደብ ኔሩና እዩ። ንሱ ድማ ንግሆ-ንግሆ ቅድሚ ትምህርቲ ምጅማሩ ባንዲራ ቅድሚ ምስቃልና ዝነበረ ግዜ እዩ።

በዚ ዝአክል ድማ ፍልጠት ናይ ዛንታታት መጽሓፍ ቅዱስን (ዓባይቲ ዛንታታት) ከምኡውን ዓባይቲ ጥቕስታት ንሽምድድን ነጽንዕን ኔርና። እዚ ድማ አብ ባጀላና ይምላእ ስለዝነበረ ከምኡውን ብኡኡ ምሕላፍን ምትራፍን ስለዝነበረ ከም ልምዲ ኔርና ነጽን።

እንተኾነ ግና እዚ ፍልጠት ቃል አምላኽ እዚ ምሳይ ብእምነት ስለ ዘይሓደረ ክጠቕመኒ አይክአለን ኔሩ። ግና ኹሉ ግዜ ሕቶ? ይፈጥረለይ ነበረ። ብተወሳኺ ስርዓት ኮይነኒውን ክጽልይ እንከለኹ አብ ክንዲ ሰላምን ዕረፍትን ዝረከብ፡ ፍርሒን ዘይርጉእነት ይስመዓኒ ነበረ። ግናኽ እዚ ሕቶ ማለት ድሕሪ ሞትክ ናበይ? ዝብል ዓቢ ሕቶ ናይ ህይወት ከምልሶ ይኹን ወይስ ክሃረበሉ አዚዩ ስለ ዘሰከፈኒ ነዚ ሕቶዚ ንጎድኒ ብምግዳፍ (ክርስቶ ብምፍታን) ይሃድም ኔረ።

እዚ ከምዚ ኢሉ ኸሎ ብዝተፈጥረ ናይ ታሪኽ አጋጣሚ፡

ናብ ኤርትራ መጸኤ። ሕጂውን እዚ ሕቶዚ ክለዓልን እነ ክሃድምን ምርብራብ ኮነ። አብ ከምዚ ኩነታት ከለኹ ድማ ናብ ሱዳን መጸኤ። ሕጂ ነዚ አብ ሱዳን ዘጋጠመ ኩነታት ከዘንተወልኩም።

አብ ሱዳን አብ ኤርትራ ከለኹ ንፋለጥ ዝነበርናዎ ሕጂ ድማ ናብዛ ሃገር ደድሕረይ ዝመጸ ዳንኤል ዝሰሙ ዓርክይ ነበረ። ንሱ ድማ ኩሉ ግዜ 'እዛ ቤ/ክ አባይ እያ? ናብኡ ክኸይድ ደልዩ።' እንዳበለ ኩሉ ግዜ ይሓተኒ ነበረ።

እነ ግና ነቲ ሕቶታቱ ከም ዘይሰማዕኩ ጸግም እዝኒ ብምሃብ። 'ደሓን አጅኻ! ቀስ ኢልካ ትረኽቦ።' እንታይ ዘህውኸክ አለካ? እንዳ



በልኩ ነቲ ሃረርታኡ ምዕጻወይ ቀጸልኩ። ብርግጽ አብቲ ግዜ እቲ ነታ ቤ/ክ አባይ ከምዘላ ዋላ እንተ ዘይፈለጥኩ እኳ ክፈልጠሉ ዝኸእለሉ መንገዲ ነይሩ እዩ። ናይ ዝተፈላለዩ ብጎይታ ዝነበሩ ሰባት አድራሻን ከምኡውን ርክብ ኔሩኒ እዩ። እንተ ዝሓቶም ኔረ እንዳ ተሓጎሶ መርአዩኒ። እነ ግና ብዛዕባ ክርስትና አዝዩ ክሓስብ ድላይ ስለ ዘይነበረኒ ንሕቶኡ ከምልስ አይክአለኩን።

ሓደ እዋን ግና እታ ናብ ቤ/ክ ዝመጸላ መዓልቲ፡ ብምሕረት እግዚአብሄር ስለ ዝተወደአት ከምዚ ኮነ። ብህዎው የሱስ አገልግሎት ወንጌል አብ ዝተገብረ ጉባኤ (ኮንፈረንስ) ንዓይ ካብ ደገ መልእኹቲ ሓዙለይ ዝመጸ ሓደ ሰብ አብኡ ነበረ እዋን ሱ ድማ

ናብቲ ጉባኤ መጸኤ ነቲ ዝተላእኮ ንብረት ክወስድ ቦታን ስዓትን ናይቲ ጉባኤ ብቴሌፎን ሓበረኒ። እነ ድማ ከይደንጎኹ ተሰማማዕኩ እዋ። ልክዕ ቴሌፎንይ ምስ ዓጸኹ፡ ነቲ ዳንኤል ንብዙሕ እዋናት ዝሓተኒ ዝነበረ ሕቶታት ዘኪረ ተስተንክርኩ።

ከይተዳናኻኹ ብኡንብኡ ድማ ደወልኩሉ። ከም አጋጣሚ ኮይኑ ድማ ንሱ ድማ ቡቲአ ሰዓት አብ መንገዲ ተጠቂዑ ዝነበረ ፖስተር ናይቲ ኮንፈረንስ የንብብ ብምንባሩ፡ ብልቡ ድማ ናብቲ ጉባኤ ንክመጽእ ወዲእዎ ነበረ እዋ ተተሓሓዝና ድማ ናብቲ ጉባኤ መጸእና።

ቡቲ ሽዑ ዝነበረ አምልኾን ጸሎትን ስለ ዝተመሰገኹ ድማ ህርመት ልቦይ ካብ ንቡር ንላዕሊ ክንህር ጀመረ። ብውሽጠይ ድማ ተሓጎስኩ። እቲ ዝገርም ግና ልክዕ ከምቲ አብኡ ዝነበረ ሰብ ድማ ከይተገብኹ ክዝምር ጀመርኩ። ብምስዓብ ድማ ናይ አምልኾ ሰዓት አእኪሉ ብወንጌላዊ ሳምሶም ናብ ናይ ቃል ግዜ ሓለፍና። ንሱ አብቲ ሰብከቱ ቀደም ከም ዛንታ ዝፈልጦ ዝነበርኩ ታሪኽ ናይ አልአዛር ክሃረብ ጀመረ።

ነቲ ሰብከት እናሰምዓኩ ድማ፡ ብተማሳሳሊ ልክዕ ከምቲ ስጋዊ አካል ናይ ዝጨነወ ሬሳ አልአዛር ካብ ህላውነት የሱስ ዝተላዕለ ህይወት ከም ዝዘርኤ ሽዑ አብታ ስዓት ድማ፡ አብ ውሽጠይ ሓድሽ ኤፍሬም ክውለድ ጀመረ። አብ መወዳእታ አብ ዝተገብረ ጸውዒት ድማ እንዳ ዳንኤልን ብሓባር ጎይታ ተቐበልና።

ሎሚ ጎይታ ድማ አብ ቤቱ ደው አቢሉኒ አብኡ ድማ የዕብየኒ አሎ። ክብሪ ንስሙ ይኹን! ጎይታ ምስ ተቐበልኩ ድማ አብ ህይወተይ ብዙሕ ለውጥታት ረኺብ። ገለ ካብኡቶም ንምጥቃስ ድማ፡ እቲ

(ናብ ገጽ 20 ይቕጽል >>)



(ምስክርነት ...ካብ ገጽ 19 ዝቀጸለ)

ዓቢ ሕቶ ዝነበረ እዋ ዘፍርሓኒ ዝነበረ ካብኡ ድማ ዝሃድም ዝነበርኩሉ ጉዳይ ናይ ምሉእ ዘመነይ ሕቶ ተመሊሱ ንሱ ድማ

ፍርሒ ሞት ካባይ ተገፊፉ።

እወ ሕጂ ዝተፈጠርኩሉ ዓላማ (Purpose) ስለ ዝፈለጥኩ፡ ብሓይሊ ኣምላኽ ንዕላማ ኣምላኽ ክነበር ብኹሉ ማእዘን ናይ ህይወተይ ብጸጋኡ በርቲዕ ንኹብሩ እነበር ኣለኹ። እቲ ዘልኣለሞውን ዘይበርስን ብዮሱስ ክርስቶስ ዝተወሃበኒ ነገራት ነዚ ድማ ቀዳምነት ብምሃብ፡ ነቲ ሓላፊ ዝኾነ ነገራት ከይጠመትኩ ናብቲ ዓስቢ ዓወት ገጸይ እመጣጠር ኣለኹ።

ሎሚ ኣነ ኣብ ንፍታሌም ቤተክርስቲያን እማላለስ ኣለኹ። ጎይታ ምስ ተቐበልኩ ከይደንጎኹ ትምህርቲ ድሕነት ተማሂርኩ፡ ብምቕጻል ድማ ሕጂ ድማ ናይ ኣገልግሎት ትምህርቲ እከታታል ኣለኹ። ተስፋ ኣግበር ድማ፡ ኣብ ቀረባ እዋን ድማ ኣብዚ ቤተክርስቲያን ኣገልግሎት ክጅምር እዋ ነቲ ኣብ መስቀል ሞይቱ ህይወቱ ዝሃበኒ ክርስቶስ የሱስ ብኹሉ-ንትናይ ከኹበር።

ብዝተረፈ ናብ ደገ ምድሓን ዝመርሖኒ ብጽድቁ ክማላልስ ድማ ዝሓገዙኒ ኣሕዋተይ ኩሎም ኣምላኽ ይበርኮም። ኣነ ፍረ ናቶም ጸሎት እየ እዋ፡ ከይሰልከዩ ንዓመታት ብዛዕባይ ብምጽላይን ብምምስካርን ናብዚ ስለ ዘብጽሖኒ 'ኣምላኽ ይባርኮም' ጥራሕ እየ ዝብል።

ብምስዓብ ድማ ኣብ ካርቱም ይኹን ኣብ ወጻኢ ኩሉ ወዲ ሃገርና ናብ ምድሓን ክመጽእ፡ ብገንዘብን ብንዋትን ጸሎትን ንህያው የሱስ ኣግልግሎት ወንጌል ዝድግፉ ኣሕዋትን ኣሓትን ኣምላኽ ይባርኹም እብል።

ክብሪ ንኣምላኽ ይኹን።

ብጎይታ ሓውኹም ኤፍሬም ዑቕባጋብር

ከተማ ካርቱም

**ምስክርነት**

ብስም ኣብን ወልድን መንፈስ ቅዱስን ሓደ ኣምላኽ ኣሜን!

እግዚአብሔር ኣምላኽ ነቲ ዘፍቅርን ዝፈትዎን እንኮ ወዱ ንዓና መድሓኒናን መዕቆቢና ክኸውን በጃ ስለዝሃበና ልዕሊ ኹሉ ክብርን ምስጋናን ንዕኡ ይኹን።

ንምፍላጥ ዝኣክል ብመጀመርታ፡ ስመይ ለገሰት ተኸለሃይማኖት ይበሃል። ኣብ ጎይታ ቅድሚ ምምጻእይ ዝነበረኒ ህይወት ክዛረብ እንተኾይን፡ ብወገነይ ኣዝየ ሃይማኖተኛ እኳ እንተ ዘይነበርኩ ብዓቢኡ ክሓብኦ ዘይደሊ ግና ፍርሃት እግዚአብሔር ነበረኒ።

ኣብ ገዛና ስድራይ ብዛዕባ መጽሓፍ ቅዱስ ደሓን ዝኾነ ፍልጠት ስለ ዝነበሮም፡ ኣብ ኣእዋኑ ኣብ ቤትና ዳርጋ ብዙሕ እዋን ብዛዕባ መጽሓፍ ቅዱስ ኣስተምህሮ (ምይይጥ) ስለ ነበረና እዋ፡ እዚ ናይ ስድራይ ፍልጠት ኣምላኽ ድማ ንዓይ እዋን ከምኡ እኹል እዩ ኢሉ ስለ ዝሓሰብ ዝነበርኩ ንኣምላኽ ብርግጽ ኣጸቢቐ ከም ዝፈልጠ ኮይኑ ይስምዓኒ ነበረ።

ሎሚ ነቲ ቀደም ዝንየተሉ ዝነበርኩ ፍልጠት ኣምላኽ ምስቲ በጺሖኹ ዘለኹ ናብራ ከነጻጻሮ ከለኹ፡ ሽዑ ዋላ ሓንቲ እንኮ ከም ዘይፈልጥ ተረዲኦ። ንኣብነት ከም ልምዲ ጸሎት ክገብር ኢሉ (ኣብ ዓራት ጎቦ ኮይነ ስለ ዝጽሊ ማለትዩ) እጅምር እዋ፡ ገና ፍልም ከብልን ክድቅስን ሓንቲ ትኸውን። ዳሓር ድማ ተንበርኪኽካ ኣብ በይንኻ ዝጽለ ኮይኑ ኣይስምዓንንዮ ነይሩ።

ከምኡውን መጽሓፍ ቅዱስ ዘንብብ ሰብ እንተ ሰሚዒ 'ዋእ ዘይገድፈናዩዚ' ብምባል ምንጽርጸረን ምጉርምራምን ከም ልምዲ ምግባርይ ክሓብኣልኩም ኣይፈቱን። ሰብ ብፍላይ ድማ መንፈሳውያን ከምዚ ዓይነት ናይ መጽሓፍ ቅዱስ ዘረባ እንተ ተዛሪቦም ውሽጣዊ ስካፌታት ስለ ዝነበረኒ ነዚ ከምዚ ዓይነት ዕላል ከም ስርዓት እጸልኦ ነረ።

ኣብ ክንዲ ናይ መጽሓፍ ቅዱስ ዕላል ድማ ካልእ ወረ፡ ወይ ዕላል ይመርጽ ነይረ። ከምዚ ዓይነት ጠባይ ስለ ዝነበረኒ ሓንቲ ኣማኒት መሓሃ ነበረትኒ እዋ (ኣብ ኤርትራ) እዛ መሓሃይ ክትምስክረለይ እንከላ ማራ ምጽለኣይ ኣይተረፈን። ሓቂ ንምዝራብ ብጀካ እቲ ሃይማኖታ እንተ ዘይኮይኑ ዝወጸላ መንቅብ ኣይነበራን እዋ፡ እፈትዋ ነይረ። ከምዚ ዝበልኩኹም ምስባኽ እንተ

(ናብ ገጽ 23 ይቕጽል >>)



ወ/ዊ ቢሊ ግራሃም ብዛዕባ ከመይ ኣቢሉ ጎይታ ከም ዝተቐበለ ክዛረብ ከሎ ከምዚ ይብል፡  
**'ኣይብኸኹን፡ ከምቲ ንገሊኡም ዝስምዖም ፍሉይ ስሚዒት ድማ ኣይትሰማዕንን።  
በርቂ ኣይረከኹ ወይሲ ነጎዳ ኣይሰማዕኩ... እንተኾነ ግና ኣብታ ጥቓ መድረኽ ኮይነ  
ከቢድን ዝይትጠዓሱሉ ውሳኔ ወሰንኩ።'**  
ወ/ዊ ቢሊ ግራሃም፡ ምንጩ A Prophet with Honour; The Billy Graham Story (New York; William  
Morrow and Company, 1991).



(ካብ ጉሳት ...ካብ ገጽ 14 ገብጸለ)

ብመንፈስ ቅዱስ ምቕብኡ፡ ወሪኢ ኣይፍለጥን ነበረ። ብዙሓት ካብ ደቂ ዓዱ ድማ ጸራብን ወዲ ጸራብን ጥራሕ ይመስሎም ነበረ።

ቅብኢ ኣምላኽ ኣብ ህይወቱ ምስ ተጋህዶ ግና፡ ወሪኡ ኣብ ብዘላ ምድሪ ወጸ። ብተማሳሳሊ መንፈስ ቅዱስ ነቲ ተዋዳዳሪ ዘይብሉ ሓይሉ ኣብ ህይወትካ ምስ ኣግሃዶ፡ ንሰኻ ድማ ካብቲ ዘለኻኹ ክውልነት ተናጊፍካ ናብ ህብብነት ከም ኣትሰግር ሓደ ምልክት እዩ።

ልክዕ ከም ዳዊት ሓንትስ ንኣምላኽ ፍርሃዮን ተገዝአዮን እምበር፡ እቲ ዝተቐባእካሮ ቅብኢ ኣብ ህይወትካ ሓያል ስለ ዝኸውን፡ ብቕጽበት ደላይኻ ክበዝሕ፡ ኣገልግሎትካን ጽፍሒ ጽልዋኻን ድማ ክሰፍሕ ናይ ግድን እዩ።

ኣብዚ ግና ቅብኢ ኣብ ህይወትካ ምስተገልጸ ካብ ሰይጣን ምጽባእ ክልዓል ምጻኑ ኣይትረስዕ። እዚ ህቡብነትን፡ ተጻይነትን ብሓንሳብ ተላጋጊቡ ዝኸይድ ነገር እዩ።

መንፈስ ኣይተጥፍኡ

**‘መንፈስ እግዚአብሔር ድማ ካብ ሳኦል ረሓቐ... ክፉእ መንፈስ ድማ የሳቕዮ ነበረ’ (1ኛሙ. 16:14)።**

ምድግጋም ሓጥያት ንመንፈስ ቅዱስ ካብ ህይወትና ኣርሒቕ ንምእትታው ናይ ኣጋንንቲ ይዕድም ስለ ዝኾነ፡ ሳኦል ድማ ካብ ሓጥያቱ ስለ ዘይተመልሰ ናብ ዝገደደ ፍርዲ ኣምላኽን ናብ ብኣጋንንቲ ምትሓዝን ምውዳቕን መን ዝየገቡዮ! ሰይጣን ኣብ ህይወት ንጉስ ሳኦል ባይታ ረኸቡ ከምዚ ንድቕሰትን ንሕማም ኣእምሮን ምድራጉ ኣየገርምን እዩ። ትግሊ ብቕብኢ ከም ዘይተመላለሰ ንጸላእቱ ከም ዘየርዓደ ሎሚ ኣደዳ ኣጋንንቲ ምውዳቕ ንንፍስ-ወከፍና ዓቢ መጠንቀቕታ ምጻኑ ኣይንዘንግዕ።

ሎሚ ኣነን ንሰኻትኩምን መንፈስ ቅዱስ

ከይገብሩናን ካብና ከይርሕቕን ህርድግ ምባል ኣገዳሲ እዩ። መንፈስ ቅዱስ ናብ ጎይታና የሱስ ምስ መጸ፡ ህይወት የሱስ፡ ንህላውነት መንፈስ ቅዱስ ምቹእ ስለ ዝነበረ ካብኡ ኣይረሓቑን።

ቀጻሊ ዘይምእዛዝ ሳዕቤት መሪር እዩ። መንፈስ ቅዱስ ናብና ክመጽእ ብዙሕ ጽምእ የድሊ። ነቲ ዝተዋህበና ቅብኢ ክንዕቅቦ ድማ ብተመሳሳሊ ቀጻሊ ጸዕሪ የድሊ።

ካብዚ እርእስቲ ከይወጸእና መጽሓፍ ቅዱስ ብዛዕባ እዚ እንዛረቡ ዘሎና ከምዚ ይብል፡

**‘ርኽሱ መንፈስ ካብ ሰብ ምስ ወጸ ዕረፍቲ ደልዩ፡ ኣብ ምድሪ ኣጸምእ ቦታ ኮለል ይብል። ምስ መጸ ጥራይ ተኸሰቲራ፡ ተሰሊግ ይረኸባ። ድሕሪዚ ይኸይድ፡ ካብኡ ዝገዱ ሸብዓተ ኻልኣት መናፍሳቲ ሓዙ ይመጽእ፡ ኣትዮም ከኣ ኣብኣ ይነብሩ። ነቲ ሰብ ድማ ካብ መጀመርታኡ እቲ መውዳእትኡ ዝገደደ ይኾኖ። ነዚ ክፉእ ወለዶ እዚ ድማ ከምኡ ክኾኖ እዩ’ (ማቴዎስ 12:43-45)።**

ካብ መንፈስ ምውጻእ መውዳእትኡ መሪር ሳዕቤን ከም ዘለዎ እዩ እዚ ኣብ ሳዕሊ ዘነበብናዮ ጽሑፍ ዝምህረና ዘሎ። ስለዚ ብሓጺሩ፡ ንጠንቀቕ። ከምቲ ሃዋርያ ጴጥሮስ ዝበሎ ድማ ነቲ ሓቂ ፈሊጥካ ንድሕሪት ካብ ምምላሲ ነታ ሓቂ ካብ መጀመርታ ዘይምፍላጥ ይሓይሽ።

**‘ብፍልጠት ጎይታናን መድሓኒና የሱስ ክርስቶስ ካብታ ርኽሰት ዓለም ኣምሊጦም፡ ከም ብሓድሽ ብኣኣ ተጠሊፎም እንተ ተሳዕሩ፡ ካብ ቀዳማዮምሲ ዳሕራዮም ዝገደደ እዩ ዝኸውን (2ጴጥሮስ2:20)።**

ብበገና ምትላል

**‘ኣብ ቅድሚኻ ዘለው ገላውኻ ምውቃዕ በገና ዚፈልጥ ይኣዝዝ’ (1ኛሙ. 16:16)።**

ጸገም ሳኦል መንፈሳዊ ደኣ እምበር፡ ደጋውን

(ናብ ገጽ 22 ይቕጽል >>)

**‘ሓበሻ ወንጌል ዘይሰብኽ እኳ ርእሱ ስለ ዝፈቱን፡ ከይዋረድን ኢሉን እዩ!’ (ኣገልጋሊ ብጽእ ኣምላኽ)።**





(ካብ ገሰነት ...ካብ ገጽ 21 ዝቀጸለ)

ብቐለሉ ብሙዚቃ ምስማዕ ዝፍታሕ ሽግር ኣይነበረን። ሳኦል ግና ነቲ ሽግር ብግዝያዊ ፈውሲ ተግሻሽዩ ንግዚኡ ፍኹስ ክብሎ ጥራሕ ምድላዩ ካልኣይ ጌጋኡ እዩ።

እቶም ገላውኡ ድማ ምንጨገ ጸገም ናይ ጎይታኦም ብዘይምርዳእ ይመስል ክቱር ጭንቀት ናይ ጎይታኦም ምስ ረኣዩ ሙዙቀኛ መጺኡ ክፍውሶን ከዛናግዮን ከም ዝኸኸል፡ በዚ ድማ ክሕሾ ብምግማት ንንጉስ ንወዲ እሴይ ክጽውዓሎም ምስ ተላበውዎ፡ ንሱውን ኣይደንጎዮን 'ሕራይ' በለ።

ኩሉ ሰብ ዝደሓነን ዘይደሓነን መዝሙር ክሰምዕ ምድላዩ ጽቡቕ እኳ እንተኾነ፡ ብፍላይ እቲ ንጉይታ ዘይተቐበለ ሰብ ካብቲ ዘለዎ ናብራ ሓጢኣት ዘናግፎ ቃል ንምቕባልን ናብራ ሓጥያት ንምግዳፍን ፍቓደኛ ከይኮነ ክብቅዕ፡



ኣብ ክንዳኡ ግና ንርእሱ ብጥዑም መንፈሳዊ ሙዚቃ ዜታልል እንተ ኾይኑስ ዓቢ ክሳራ እዩ።

ሂሮዶስን ሳኦልን ፈርኦንን ዝሰማምዑሉ ነጥቢ ኣሎ፡ ሰለስቲኦም ቃሉ ሰሚዖም ኢድ ኣምላኽ ከም እትግዱ መስኪሮም እኳ እንተ ነበሩ፡ ንሽግሮም ግና ሰረታዊ ፍታሕ ክደልዩ ርእሶም ኣየትሓቱን።

መጽሓፍ ቅዱስ ብዛዕባ ሂሮዶስ ከምዚ ክብል ይዛረብ፡

**'ሂሮዶስ ንዮሃንስ ጻድቕ፡ ቅዱስ ሰብኣይ ምጻኑ ፈሊጡ ይፈርህ ክበረ እሞ ይሕልዎ ኸኣ ክበረ። ምስ ሰምዖ ድማ ይጭነኛ ብሓገሰውን ይሰምዖ ክበረ' (ማርቆስ 6:20)።**

ኣስተውዕል እቲ ትማሊ ሰብከት ዮሃንስ መጥምቕ ንምስማዕ ዝህንጠ ዝነበረ፡ ንል ሂሮድያዳ ንዮሃንስ 'ቅተሎ' ምስ በለቱ፡ ደም ናይቲ ንጹህ ንምፍሳስ በቐዐ። እዚ ማለት እቲ ንጉስ ሰብከት ዮሃንስ ዝፈቱ፡ ልቡ ግና ከም ቀደሙ ዝይተለወጠ ሰብ ነይሩ ማለት እዩ።

ንንጉስ ፍታሕ ካብ ንሳ!

ብዛዕባ ዳዊት ወዲ ኣሴይ ድማ ከምዚ ዝብል ዜና መጻ፡

**'እንሆ ዳዊት ወዲ እሴይ በዓል ቤት ልሂም ፈላጥ ወቓዒ ርእዮ ኣለኹ። ንሱ ብርቱዕ ጅግና ተጥጋኢ ሰብኣይ መስተውዓል ዘረባ፡ መልከዐኛ ሰብኣይ፡ እግዚኣብሂር ከኣ ምስኡ እዩ።' (1ኛው. 16:18)**

(ናብ ገጽ 24 ይቕጽል >>)

**ሓደ እኳ ከይጠፍእ ንጠንቀቕ**

ሓደ ካብቲ ኣብ ስራሕ ወንጌል ንንጥፊትና ዝጸብኦ ኩነታት እቶም ናብ ጎይታ ዘምጸእናዮም ሰብ ካብቲ ጀሚሮምዎ ዘለው ጉዕዞ ክርስትና ክጠፍኡ ከለው እዩ። ከምዚ ምጻኑ ብዙሕ ምክንያታት ኣሎ።

**እቲ ቀንዲ ምክንያታት እዚ ዝሰዕብ እዩ።**

1. እቶም ጎይታ ንምቕባል ዝወጹ ሰብ ብሰሚዕትን ድፊእትን እምበር ናይ ሓቂ መንፈስ ቅዱስ ረቲዑዎም ከይከውን ይኸኸል።
2. ጎይታ ድሕሪ ምቕባሎም ግቡእ ክንከን ስለ ዘይተገብረሎም።
3. ማእሰርቲ ሰይጣን ኣብ ህይወቶም ዕዙዝ ብምጻኑ ሰይጣን መሊሱ ኣሲሩዎም ክኸውን ይኸኸል።
4. ከምቲ ጎይታና ዝበሎ ገሊኦም፡ ሓልዮት ሓዳር ስለ ዝበርትዮም።
5. ገለ ድማ ስደት ወይ መከራ ስለ ዝመጸም።
6. ኣብ ቤተክርስቲያን ምስ መጹ ካብ ኣመንቲ ውዕውዕ ፍቕሪ ኣሕዋት ስለ ዘይረኸቡ።

**ሰብ ናብ ጎይታ መታን ከይመጽእ ካብቲ ዝኸልከሎ ገለ ንምጽብጻብ**

1. ሓጥያት ክርስትያናት ስለ ዝግንቀፎ።
2. 'ናይ ገዛእ ርእሰይ ሃይማኖት ኣለኒ' ኢሉ ስለ ዝሓሰብ።
3. እቲ ናይ ወንጌል ኣቀራርባና ስለ ዘይጸበቐ።
4. 'ሰብ እንታይ ክብለኒ?' ብምባል።
5. 'ሎሚ ግዜ ዮብሊይን ደሓር ዮርክበሉ' ብምባል።
6. ብዙሕ ሓጥያት ከም ዘይብሉን፡ ኣምላኽ ድማ ነታ ንሱ ዘላቶ ንእሽቶ ሓጥያት ከም ዘይቋጸጸሮ ብምትእምማን።
7. 'ጽቡቕ ናይ ጽድቂ ተግባራተይ ናብ ሰማይ ክእትወኒ እዩ' ኢሉ ስለ ዝሓሰብ።
8. ሃይማኖት (ጴንጠ ምጻን) ናይ ዘይሰልጠኑ ኮይኑ ስለ ዝሓሰብ።
9. ኣምላኽ ኣዘዩ ጽድቕ እዩ። ናተይ ሓጥያት ግና ኣዘዩ ብዙሕ እዩ ኢሉ ስለ ዝኣምን።
10. ኣብ ክንዲ ጽድቂ፡ ሓጥያት ስለ ዝፈቱ።



(ምስክርነት ...ካብ ገጽ 20 ዝቀጸለ)

ጀሚራ ግን፡ ኣብ ሞንጎ ክልቴና ክርክርን ዓውታን ብምፍጥሩ ዘይተረፍ ነገር እዩ ነይሩ።

እዚ ኹሉ ክገብር ግን ዕድመይ ምሉእ ኣምላኽ ምሳይ ስለ ዝነበረን ዘሎን ዳርጋ ሕማቕ ዝበሃል ኣጓኒፉኒ ኣይፈልጥን። ምሉእ ህይወተይ ጽቡቕ ነገር ዝተመልአዮ ክብሪ ንኣምላኽ ይኹን። እወ ኣነ ደኣ እዩ ንኣምላኽ ዘይፈለጥኩም እምበር ንሱስ ይፈልጠንን፡ ይናብዮንን ነይሩ።

**ጎይታ ምቕባለይ ድማ**

ኣብዚ ማለት ኣብ ሱዳን ምስ መጻኹ ሓንቲ ሓፍተይ ብዛዕባ ጉይታ ትምስክረለይ እዋ፡ ብምቕጻል ድማ ኣጋጣሚ ኮንፈረንስ ስለ ዝነበረ ድማ ናብቲ ቤተክርስቲያን ንኸይድ።

ግና ኣብቲ ቤተክርስቲያን ምስ ኣቶና ከይጸንሐ፡ ክጸለየሎም ከሎ ብዙሓት ናብ መሬት ክወድቁን፡ ገሊኡም ድማ ዓው ኢሎም ክበኹዩ ምስ ረኣኹ፡ ተሳናበድኩ። ብፍላይ ድማ ኣብ ጥቓይ ዝነበረት ሓንቲ ንል ራዕ ኢላ ምስ ወደቐት፡ ደንጸወኒ፡ ቦርሳይ ሒዘ ንድሕሪት ገጸይ ሃዲመ እዩ ዝኸድኩ።



ብሓቂ ድማ ካብታ መዓልቲ እቲኣ ማራ ብምስንባደይ ኣሸንጻዶ ተመሊሰ ናብቲ ቤተክርስቲያን ከምጸእ፡ ካብ ልበይ ጸላእኩምም። ቦቲ ሽዑ ዝኾነ ኩነታት ድማ ምስ ካልኣት ኮይነ ኣብቶም መንፈሳውያን የላገጽ ነይረ። እዚ ክብለኩም ግና፡ እቲ ሽዑ ዘሰንበደኒ ብዛዕባቶም ዝወድቁ ዝነበሩ ደኣ እምበር፡ እቲ ሽዑ ዝነበረ ስብከት (ቃል ኣምላኽ) ብጣዕሚ ጽቡቕ (ጥዑም) ምንባሩ ኣይረሳዕኩምን።

ብድሕሪኡውን ናብ እንዳ መንፈስ ቤተክርስቲያን ምምላሳይ ኣይገደፍክዎን። እታ 'ሓፍተይ' ዝበልክዎ መሓዛይ ድማ 'ንምንታይ ጉይታ ዘይትቕበሉ?' ምባላ ኣየቋረጸትን። ኣነ ግና ከምዚ ክውስን ኣይደፈረኩን እዋ ምላሽይ ኩሉ እዋን ኣሉታዊ ነበረ። ብዛዕባ ምቕባል ጎይታ ብዝሓተትኒ ቁጽሪ ድማ 'በጃኹ ግደፍና ንጉይታ እፈልጠ እዩ። ንሱ ምሳይ ኣሎ!' ኢላ እኣብይ ነይረ።

ኣብ መጨረሻ ግና ጎይታ ባዕሉ ስለ ዝወድኦ ማለትዮ፡ ወንጌላዊ ሳምሶም ናብ ክርቱም ምስ መጸ፡ ንምምጽኡ ድማ ብሃንቀውታ ከኣ እጽብዮ ስለ ዝነበርኩ (ማለት

ወራኡ ነይሩኒ) ናብቲ ኮንፈረንስ ከድኩልኩም።

ካብቲ ሽዑ ስብከት ንልበይ ዝትንክፍ ብዙሕ ቃላት ነይሩ። ንኣብነት፡ "ንጎይታ ተቐበሉ። ፈጣሪ ሰማይን ምድርን እኳ እዩ ዝጽወዓኩም ዘሎ።" ዝብል ረዚን ዘረባ ምስ ሰማዕኩ ልበይ ተረትዑ። መቐም ብዙሕዮ ነይሩ ልበይ እቲ ሽዑ ዝተንከፈኒ ዘረባ። ሕጅ ግና ክገልጸ ግዜ ይሓጽረኒ። ከምዚ ዝበለ ጸዊዕት ምስ ሰማዕኩ ብወገነይ ድማ 'ኣነስ ንምንታይ ንግሆ ንግሆኽ ዘይቕበሎ? ንዮሱስ ተቐበሊ እንተ ተበሃልኩስ መን ኮይነዮ፡ ኮፍ ኢላ ዝኾርዕ?' ኢላ፡ ከይተዳናጎኹ ኢደይ ኣልዒላ፡ ንሓዋሩ ንክርስቶስ የሱስ ከም ጎይታይን መድሓንዮይን ክኸውን ተቐቢሊዮ።

እቲ ቀደም ዝፈልጠ ዝመስለኒ ዝነበረ ኣምላኽ ለካ ኣጸቢቐ ኣይፈለጥኩምም እዩ ነይረ። ቀደም ብዛዕባ ኣምላኽ ዝነበረኒ ኣተሓሳስባ ሎሚ ፈጸሙ እዩ ተለዊጡ። ሎሚ ኣምላኽ ከም ኣብ ርሑቕ ዘሎ ሰብ ዘይኮነስ፡ ከም ቀረባ ዘሎ ኣቦይን ሓጋዝዮይን ምዃኑ ኣይተሓሳስብኩምን።

ሎሚ ድማ ብዙሓት ከምቲ ኣነ ቀደም ዝሓሰቦ ዝነበርኩ፡ ብዛዕባ ኣምላኽ ብምፍላጠም ንኣምላኽ ከም ዝፈልጡዎ ኮይኑ ዝስምዕም ሰብ ኣይወሓዱን እዋ፡ ብወገነይ፡ ኣብቲ ዘለዎም ናይ ኣእምሮ ፍልጠት ተመኩሮኣዊ ፍልጠት ክውስኹ ሓደራ እብሎም።

ኣብቲ ኮንፈረንስ ድሕሪ ጎይታ ምቕባልና፡ ኣብ ቻፕል ጅሬፍ ምስ ፓስተር ሰናይ ትምህርቲ ምድሓን ክማሃር ጀሚረ። ጎይታ ይባርኮ ንሱ ናይ ኣምላኽ ሰብ ስለ ዝኾነ ሰልጣኒ ወይ ደኽመ ከይበለ ቃል ኣምላኽ ምሂሩ። ብጽቡቕ መንፈሳዊ ዕቤት ድማ ኣዕብዮኒ። ኣምላኽ ሰማይን ምድርን ኣብ ኩሉ ናብርኡ የሰንዮን ይምርሓዮን።

ድሕሪ ጎይታ ምቕባለይ ዘሎ ህይወት ድማ መጽሓፍ ቅዱስ ብርድኢት ስለ ዘንብብ ጽቡቕ ክርድኣኒ ጀሚሩ። ልዕሊ ኩሉ ኸኣ ትዕግስቲ ዘለኒ ሰብ ኮይነ። ብሓጸሩ ካብቲ ናይ ቀደም ዝነበርክዎ ህይወተይ ብኣንጻሩ ሕጂ ተመሓይሽ ክሳብ መፈጸምትኡ ብጽቡቕ ክቕጽል ኣምላኽ ባዕሉ ይኸእለኒ (ይሓግዘኒ)። ኣሜን! ክብርን ምስጋናን ንኣምላኽ ይኹን።




ጳውሎስ እቲ ናይ ኣምላኽ ሰብ፡ ተስፋ ክቐብጽ ዝግብኡ፡ ንኻልኣት ተስፋ ኮነ፡ ኣብ ቤት ማእሰርቲ ዘመረ፡ ተቐጥቂጡ ምስ ተቐትለ፡ ኣየንቀጥቀጡ፡ ንስራሕ ስይጣን ደኣ ዓበጠ። ንልቡ ዘየቕሰኖ። ንህዋሳቲ ዘርሰኖ፡ ፍቕሪ ኣምላኽ ብምንባሩ፡ ገለ ሰብ 'ጹሉል' ከይበሉዎ ኣይተረፈን። ወንጌል ቆሪሱ፡ ተመሲሑ፡ ተደሪሩ፡ ብምንባሩ ብሓይሊ እቲ ልዑል ኣብ በረኻ፡ ኣብ ከተማ፡ ኣብ ባሕሪ፡ ኣብ ቤት ማእሰርቲ፡ ኣብ ሽንጭሮ፡ ኣብ ኩሉ፡ ንኹሉ ምስ ኩሉ ንወንጌል ጨርሐ። 'ሞት ከም ወዲ ኣዳም' እዩ እዋ፡ ኣብ መወዳእታ ንሞት ነታ ኩሉ ዝርዕደላ እኳ ሲሒቂዋ፡ ንህይወቱ ከይበቐቐ ንወንጌል ሞተላ።



(ካብ ገሰነት ... ካብ ገጽ 22 ዝተጸለ)

ዝዚ እቶም ሰብ ብዛዕባ ዳዊት ዝበሉዎ በብሓደ ንዘርዘር።

**ምውቃዕ በገና ዝፈልጥ፡**  
**ብርቱዕ ጅግና፡**  
**ተዋጋኢ ሰብአይ፡**  
**መስተውዓል ዘረባ፡**  
**መልከዓኛ ሰብአይ፡**



**ምውቃዕ በገና ዝፈልጥ**  
ኣብዚ ክነስተዕለለኡ ዝደልዮ ነገር ኣሎ። ቀደም ዳዊት ቅድሚኡ ብመንፋስ ቅዱስ ምቕባኡ ሙዚቀኛ ምናብሩ ፍሉጥ እኳ እንተኾነ፡ ድሕሪ ብምንፋስ ቅዱስ ምቕብኡ ግና ነቲ ዝነበሮ ናይ ተፈጥሮ ህያቡ ሎሚ ድማ ካብቲ ዝነበሮ ንላዕሊ ደንፊዑን ዓብዩን ንርእ።

ዝዚ ኣብ ህይወት ዳዊት ዝተረኣየ ሓቂ ናብ ህይወትና ምልስ ምስ እንብሎ እቲ ዝዓበዩ ብሩህ ሓቂ ኣምላኽ ነቲ ቀደም ቅድሚኡ ዳግም ምውላድና ዝነበረና ጸጋ ሎሚ ብምንፋሱ ቀዲሱ ናብ ዝበለጸ ጸጋ ከም ዘላጋገረና ሓደ ዓቢ ምልክት እዩ።

ቅድሚኡ ጎይታ ምፍላጥካ ጸሓፊ ዲኻ ኔርካ? ሎሚ ኣምላኽ ብዝበለጸ ንጎይታ ዘኸብርን ንቅዱሳን ዝሃንጽን ሰብ ኮይንካ ንምግልጋል ክትበቅዕ ትኸእል ኢኻ። ግና ነቲ ሃያብካ ክትጽዕረሉን፡ ክትደኸመሉን ኣሎካ። ካብ ካልኣት ንላዕሊ በቲ ዝተሞህበካ ጸጋ ኣምላኽ ክትጽዕር ክትደክም ግና ናይ ግድን እዩ።

ጸግኡ ንምዕባይ ዝቃለስ ሰብ፡ ኣብ መውዳእታ ኣገልግሎቱ ስሙር ንብዙሓት ድማ ንበረኸት ኣዩ ዝኸውን። ንትህኪትን ስንፍናን ብዙሕ ዘረባን ኣርሒቕና ጸጋና ካብ ምዕባይ ኣይንሰልኪ። ንጡፍ ሰራሕ እንሰርሕ ሰብ እንተኮንና ድማ ከምቲ ንጉስ ሰሎሙን ዝበሎ፡

**‘ኣብ ዕዩኡ ፈጣን ዝኾነ ሰብዶ ሪኢኻ ትፈልጥ? ንሱ ኣብ ቅድሚኡ ነገስታት እዩ ዚቐውም፡ ኣብ ቅድሚኡ ታሕቶት ሰባት ኣይቀውምን (ምሳሌ 22:29)**

ካብዚ ኣርእስቲ ከይወጸእና፡ ዳዊት ኣምላኽ ዝፈልጥ ሰብ ምንባሩ እዩ። መንፈስ ቅዱስ ምስ ተመላእካ ንሱ

ብፍሉይ መገዲ ተምልኽ ሰብ እዩ ዝገብረካ። ኣብቲ ኣምላኽ ዘለዎ ድማ ህላውነት ኣምላኽ ኣሎ እሞ ኣብኡ ብረኸትን ጸጋን ህይወትን ክመጽእ ናይ ግድን ይኸውን።

**ብርቱዕ ጅግና ተዋጋኢ ሰብአይ**

መንፈስ ቅዱስ ናይ ድፍረትን ናይ ሓይልን መንፈስ እዩ። ንሱ ናብ ህይወት ዳዊት ምስ መጸ ኣንበሳን ዳብን ከጥቅዕዎ እንተ መጹ እኳ ብእኣም ከይጃጀወ ደፊሩ ተዋግኦም እሞ ንበጊዑ ኣድሓነ። ከምዚ ነም ኣራዊት በይኑ ብዘይሓጋዚ ምቕታሉ ድማ ዝናኡ ኣብ ኩሉ ምስምዑ ኣትረፈን።

ኣምላኽ ሎሚ ንዓይን ንዓኻትኩምን መንፈሱ ዝሃበና ኣብ ህይወትና ንዝመጽእ ምጽባኣት ኩሉ በዲህናዮን ሲዒርናዮን መታን ክንሓልፍ እዩ። ንሱ ኣብ

ህይወትና ምስ ዓዘዘ ነቲ ትማሊ ‘ዘይክአል’ ዝበልናዮ ሎሚ ቀለል ኮይኑ ክረኣዩና እዩ። መንፈስ ቅዱስ ትብዓትን ትምክሕትን ኮይኑ ድማ ንሰይጣንን፡ ንኣጋንንትን ሲዒርናዮም መታን ክንሓልፍ፡ እወ ንኣትማንን ዕንቅርቢትን ረገጽና ንኹሉ ዝበድሃና ሲዒርና ክንሓልፍ ከም እንኸእል ርግጸኛታት ኢና።

ሰብ ብመንፈስ ቅዱስ ምስ ተመልኦ ፈራህ እንተ ነይሩ ድሕሪ እዚ ተባዕ፡ ደፋር፡ ዝረባኡ ኣብ ምሬት ዘይወድቕ፡ ፍሉጥ ኪኣላ እዩ ዝኸውን። ዳዊት ቀደም ቅድሚኡ ንኣምላኽ ምርካቡ እውን ክኣላ ሙዚቀኛ እዩ ነይሩ። ኣምላኽ ግና ነቲ ባህርያዊ ክእለቱ ሎሚ ብመንፈሱ ገይሩ ካብቲ ዝነበሮ ውሕልነት ንላዕሊ ባረኽ እሞ በዚ ፍሉይ ጸጋ ድማ ንብዙሓት ኣገረመ።

መንፈስ ቅዱስ ናይ ድፍረትን ጀግንነትን መንፈስ እዩ እሞ፡ ኣብ ልዕሊ ጸላእቲ በዓል ኣንበሳን ድብን ድማ ዓወት ኣጨበጦ። ዳዊት ብዕድመ ንእሽቶ፡ ብዙሕ ተመኩሮ ዘይነበሮ እኳ ክነሱ፡ ሕጂ ግና ዓቕሙ ብዓቕሚ ኣምላኽ ተመሊኡ፡ ኣንጻር ድብን ኣንበሳን ደው ኢሉ ኣብ ክንዲ ኣባጊዑ ተዋገኦ፡ ሰዓሪ ድማ።

(ናብ ገጽ 25 ይቐጽል >>)



(ካብ ገሰነት ... ካብ ገጽ 24 ዝቐጸለ)  
**መስተ-ዓል ዘረባ**

ዳዊት መንፈስ ቅዱስ ስለ ዝቐብኦ ዘረባኡ ብጨው ዝተቐመመ ሰብ ኮነ። መንፈስ ቅዱስ ናብ ልብና ምስ መጻ ነቲ ቀደም ኣንዛረቦ ዝነበረና ኣዘረርባ ለዊጦ። ሓድሽ ቋንቋ ይህበና። ካባን ድማ ጸጋን ፈውስን ይፍልፍል። ልሳኑ ድማ መጻር ወለላ የንጠብጥብ። ክምዚ ምስ ገበርና ቦታና ምስ ኣባጊዕ ኣብ መርር ዘይኮነስ። ኣብ ቤተ-መንግስትን ወራዙን ምስ ዓበይትትን ወረጃታትን ክኸውን እዩ።

**‘ንጽህና እንተ ፈቶኻ፣ ጥዑም ዘረባ ድማ እንተ ኣዘውተርካ ንገሰ ይፈትወካ።’ (ምሳሌ 22:11)**

ጽቡቕ ውሕሉል ዘረባ ገዲፍና ግና ኣፍና ኣብ ዝኾነን ዘይኮነን ምክፋት። ሎሚ በረኸት ጽባሕ ድማ ምረት ምዝራብ ግና ምንጭና ብሓቂ ካብ መንፈስ ቅዱስ እዩ ክበህል ኣይከኣልን።

ካብ ሓደ ኣፍሲ መርገምን ምርቕን ክወጽእ ኣይፋልን። ሓንቲ ዓላሲ ክልተ ዓይነይ ማይ መሪርን ጥዑምን ክወጽእ? (ያእቆብ 3:10-11) ኣይፋልን። ብኣፍ ከፍፍርካ ተጠለፍካ ካብ ኣብ ደገ ጽምዋን ድኸነትንሲ ብጥዑም ቃላትን ብጽቡቕ ዘረባን ንብዙሓት ንበረኸት ምኳንንዶ ኣይሓይሽን?

**መልከዓኛ ሰብኣይ**

ዳዊት መንፈሱ ምስ መጻ ተፈታዊ ኮነ። መልክዕን ግርማን ድማ ተወሰኸሉ። መንፈስ ቅዱስ ናብ ህይወትና ምስ መጻ ድማ እቲ ኣብ ውሽጥና ዘሎ ህይወት ኣምላኽን ግርማኡን ናብ ገጽና ይወጽእ። እቲ መልክዕና ኩሉ ዝርእዮ ጽባቕ ደሚቕ ዝወጽእ ስለ ዝኾነ ኣምላኽ ክይሰልኬና ኣጸቢቕና መንፈሱ ኣብ ህይወትን ክገሃድ ንለምና።

ዳዊት እኳ ጥራምረን ኣሕምልትን በለዑ ክነሱሲ ገጽ ካብቶም ጮማማት ዝበልዑ ንላዕሊ ወላህላህ ኢሉ ምንባሩ ኣይትስሓት። ገጽ እስጢፋኖስ ድማ ገጽ መልኣኽ ክሳዕ ዝመስልስ ኣንጸባራቕ። እወ ግርማና መንፈሱ እዩ። ጽባቕናን ደመትናን መንፈሱ

እዩ። ኣብ ቅድሚ ሰብን ኣምላኽን ድማ ፍትዋት ንኸውን እሞ ተደለይቲ ንኸውን።

ንሕና ኩላትን ግን ብቕሉዕ ገጽ ነቲ ክብሪ ጎይታ እናጠመትናዮ፣ ከም ካብ መንፈስ ጎይታ ካብ ክብሪ ናብ ክብሪ ናብቲ ምስሊ ኣርኣያኡ ንልወጥ ከምዘሎና ፈሊጥና ድማ ንመንፈሱ እናሰቴና መልክዕናን ደመትና ንሱ ኮይኑ ነጸብራቕ ኣርያም ኣብ ገጽና ኣብሪሁ ብምድሓን ኣምላኽ ተሰሊምና ንዕወት።

**ኣይትልምንን፣ ትልመን ደኣ እምበር!**

**እቲ ምስ ኣባጊዕ ዘሎ ወድኻ ስደደለይ። (1ኛው 16፣ 19)**

ተሰተንከሩ እስኪ፣ እቲ ትማሊ በቲ ዓቢ ነብዩን ካህንን ሳሙኤል ንንግስነት ዝተቐብኦ ምስ በሃማት ኣንስሳ ሕጂውን ንሳ ክኸውንን ኣብ ቦቲኡ ክጸንሕ ወሰነ። ድሕሪ ምቕብኡ ናብ ቤተ መንግስቲ ከይዱ ንግስነት ከም ዝግብኦ ምዝራብን ምውጣንን ዘይኮነስ ከም ቀደሙ ናብ ምጉሳይ ኣባጊዑ ምኻዱ ዘገርም መንፈሳዊ ትሕትና ምኳኑ ኣይንዘንግዕ።

ሎሚ ኣነን ንሳኸትኩምን ከም ኣገልገልቲ ኣምላኽ ኣብታ ዘሎናያ ናሽቶ ኣገልጎት እንተ ጸኒዕናን ኣምላኽ ኣብ ንእሽቶ ኣገልግሎት እሙናት ከም ዝኾነ ርእዩ። ናብ ዓቢ ነገር ከም ዝሸመና ጥርጥር የለን። ሎሚ ኣብ ክውልን ሓደ ሰብ ክርእዩካ ኣብ ዘይከልን ቦታ ኮንካ፣ ምስኡ ድማ፣ ትሑት ስራሕ ትሰርሕ ትህሉ። ብልብኻ ድማ “መዓስ ኮን ኣገልግሎተይ ይዓቢ እሞ ከምቲ ኣምላኽ ቀደም ብትንቢትን ቃሉን ዝበለኒ ንብዙሓት ንምድሓን ንምብጃውን ዝይከውን?” ትብል ትህሉ።

ግና ሓንቲ ነገር ክነግረካ ፍቕደለይ። ሓንትሰ በቲ ኣገልግሎትካ እሙንን ጽፋፍ ስራሕን ስራሕ እምበር። ናይ መወዳእታ ዕጫኻስ ኣብ ስወርን ሰብ ዘይፈልጦን ዘይኮነስ፣ ብኹሉ እትፈልጦን ዘይትፈልጦን ተፈቲኻ ንብዙሓት ንምግልጋልን ንስምረት ዕላማ ኣምላኽ ድማ ንዋት ኣምላኽ ከም

(ናብ ገጽ 26 ይቐጸል >>)

He who kneels before God will stand in any situation.  
He who fears God fears no man



(ካብ ገሰነት ...ካብ ገጽ 25 ዝቀጸለ)

**እትኸውን ኣይትጠራጠር።**

ቅብኢ ዳዊት ዓብላልን ዘይሰዓርን ነበረ እዋ፡ እቲ ኣብ ህይወት ሳኦል ነጊሱ ዝነበረ መንፈስ ሳይጣን ንዕኡ ከሰንብዶ ወይ ድማ ክስዕር ማለት ዘበት እዩ። ካብቲ ኣብ ዓለም ዘሎ ኣባና ዘሎ ይሕይልን ይስዕርን ብምጻኑ ድማ መንጻፍና ኣብ ሰኣል ወይ ድማ ኣብቲ ዙፋን ሰይጣን ዘለዎ እነተ ተቐመጥና እኳ ዓወትና ርጉጽን ፍጡንን እዩ (ራእይ ዮሃንስ 2:13)።

ንሕና ብኣሉታዊ ናይ ሰይጣን ስራሕ ክንጽሎን ክንደሃልን ዘይኮነስ ነቲ ኣብ ከባቢና ዘሎ ሕማቕ መንፈሳዊ ብከላን ሃዋህወ ዕልወትን ሲዒርናዮ እንሓልፍ ሰብ ኢና፡ ብርግጽ ድማ ንገሊኡም ካብ ሞት ናብ ሞት፡ ነቶም ሓደ ድማ ካብ ሞት ናብ ህይወት እነብጽሕ መእዛ ክርስቶስ ብምጻንና ኣዝዩ ባህ ይበለና።

**ንግዚኡ ጥራሕ**

**'ይሕሾን ይፈኸሱን ክበረ' (16:23)**

ንስሓ ማለት ርእሰኻ ምትሓትን ምውራድን እዩ። ንስሓ ማለት ናይ ቀድሞ ኣካይዳኻ ለዊጥካ በተሓሳስባኻን ብናብራኻን ፍጹም ለውጢ ምግባር ማለት እዩ። ንጉስ ስኦል ግና ርእሱ ኣትሒቱ ሰረታዊ ዝኾነ ፍታሕ ካብ ኣምላኽ ዘይኮነስ ናይ ላዕሊ-ላዕሊ ፍታሕ ዝደሊ ሰብ እዩ ነይሩ። ስለዚ ድማ ነቲ ጥዑም ሙዚቃ ዳዊት ምስ ሰምዖን ንግዚኡ ባህ ይብሎ፡ ከይጸንሐ ግና ተመሊሱ በቲ መንፈስ ስይጣን ይሳቕ ከም ዝነበረ ምስ እነንብብ እንመህሮ ነገር እንተሎ፡ ፍጹም ዝኾነ ንስሓ ዘይምንሳሕ ንግዚኡ ንርእስና ኣታሊልና፡ ጽባሕ ድማ በቲ ሕማቕ መንፈስ ክይንዘወር እዋ ኣብ ነፍስናን ኣብ ካልኣትን ብርቱዕ ጥፍኣት ከም ከይነምጽእ ንፍራህ። ያእቆብ ከምዚ ኢሉ ኣሎ፡

**'ኣምላኽ ንዕቡያት ይጻረሮም ንትሑታት ግና ጸጋ ይህገም ...እምበርሲ ንኣምላኽ ተገዝእዎ።**

**ንድያብሎስ ግና ተጻረሩም ንሱ ኸእ ካባኻትኩም ክሃድም እዩ። ንኣምላኽ ቅረብዎ፡ ንሱውን ክቐርብኩም እዩ። ኣቲም ሓጥእን ኣእዳውኩም ኣጽርዩ፡ ኣቲም ሰብ ክልተ ልቢውን ልብኹም ኣንጽሁ። ሕዞን ነሃዩን ሰሓቕኩም ናብ ብኸይት ሓጎስኩም ናብ ብኸይት ይለወጥ።" (ያእቆብ 4:6-9)**

ሳኦል ሓጥያት ኣብ ልዕሊ ሓጥያት ብምውሳኽ ካብ ዝነበሮ መንፈሳዊ ሃዋህወ ቀስ ብቐስ ናብ ዝገደደ ካልእ ሸታሕትሖ ዘእትወና ኣካይዳ ምጻኑ ኣይንዘንግዕ። ሎሚ ብንእሽቶ ሓጥያት ንድያብሎስ ደገ ምኽፋት ማለት ድያብሎስ ጽባሕ ኣብታ ዝሃብናዮ ንእሽቶ ባይታ ኮይኑ ንዝኸፍኦ ካልእ ሓጥያት ከይደፍኦና ንሕሰብ። ሎሚ ኣብ ምዕራባዊ ዓለም ብዙሓት ብመርቡብ ኢንተርነት ርኽስተን ብልሽውናን ንቁርብ እዋናት ይርእዩ፡ ብዙህ ከይጸንሑ ግና፡ ንዝኸፋኦ ኣመላት ይቃልዑ እዋ ርእሶም ክገትኡ ክሳዕ ዘይክእሉ በቲ ዝርእይዎ ማራኽ ግና መርዛም ትርኢት ተጠሊፎም ብኣጋንንቲ ተመራሲሖምን ተወኒኖምን ዝተማረኹ ኣይወሓዱን።

ኣብ መወዳእታ ነዚ ሎሚ ዝተመሀርናዮ ትምህርትታት ቀንዲ ኣገደስቲ ነጥብታት ኣስተብህለለን።

**ኣብ እዋን ክውልኑት፡ ንተግንስ። ኣብ ንእሽቶ ዝተኣመንዮ ድማ ኣብ ቅሉዕን ፍሉጥን ቦታ ክንሰግር ምጻንና ኣይንዘንግዕ።  
ተቐቢእና ማለት፡ ሎሚ ንዓቢ ኣገልግሎት ክንወጽእ ኣሎና ማለት ኣይኮንን እዋ፡ ክሳዕ ኣምላኽ ዝነግረና ንጸበ።  
ኩሉ ሰብ ናይ ተፈጥሮ ህያብ ኣለዎ። ገለ ኪኢላ፡ ሰኣሊ ገለ ኣማሓዳሪ፡ ገለ ድማ መካኒኩ ወዘተ... ሰብ ድማ ብመንፈስ ቅዱስ ምስ ተመልኦ፡ ነቲ ናይ ተፈጥሮ ህያቡ ሎሚ ብሓይሊ መንፈሱ በሊሑ ንኸብሪ ኣምላኽ ይኸውን።  
ንስሓ ለውጢ ናይ ባህርይ ከምጽእ ናይ ግድን እዩ! ንሕናስ ንከባቢና ንጸሉ እምበር፡ ኣይንጽሎን!**

**'ሲኦል ብዘይሰብ ባዶ እንተ ተኸውን መን መሃበ!' በለ ሓደ' እቲ ሓደ ድማ ትቐብል ኣቢሉ፡ ' እወ ድያብሎስ በይኑ ኣብኣ ኩርምይ ኢሉ እንተ ዝተርፍሲ መን ምሃበ !'**



(ቃለ-መጠይቅ... ካብ ገጽ 18 ዝቀጸለ)  
አይተጋግኻን!

**ሕቶ**  
እቶም ሰብ ብንስሓ ርእሶም ምስ ኣዋረዱ እንታይ ተሰሚዑካ?

**መልሲ**  
እንታይ ተሰሚዕካዶ? ብውሽጠይ እዞም ሰብሲ ካንዶ ክመሓሩ እዮም? 'እንተ ዘይንስሑብ! እንተ ዘይኮይነስ ኣብ ክንዲ ብሓጥያቶም ዝቐጽዑስ ክመሓሩ እዮም ምባለይ አይተረፈን። ኣምላኽ በዓል ዓቢ ምሕረትን ሳህልን፣ ንኩራ ድማ ደንንይ ምጻኑ ድማ አይዘንጋዕኩን እዮ፣ እንተ ተናሲሖምሲ ከም ዘይቅጽዑ ትረዲኡኒ ነይሩ ስለዚ ድማ እዩ ገና ካብ ሃገርይ ክወጽእ ከለኹ ናብዛ ተካል ከተማ ክመጽእ ዘይደለኹ።

**ሕቶ**  
ንምንታይ ካብ ከተማ ነዌ ወጻኢ ሰፈርካ?

**መልሲ**  
ኣነስ ከይናስሑ እዮ፣ ኣምላኽ ከምቲ ንሰዶምን ንጎሞራን፣ ነዚአም ድማ ከምኡ ክገብርም እዮ፣ ክጠፍኡ ክርኢ ደልዩ እዮ።

**ሕቶ**  
ኣብራሃም ኣቦና ግና ሰብ ሰዶምን ኅመራን ከይጠፍኡ ደልዩ ስለ ዝነበረ ብምልእታ ለይቲ እዩ ክጽሊ ዝሓደረ። ንስኻ ግና ምምላሶም ዘይምድላይካስ ግጉይነትዶ አይኮነን?

**መልሲ**  
ነዚ ሕቶኻ አቐድም ኣቢሊ መሊሰልካ ስለ ዝኾንኩ ሕጂ ምድግጋሙ አየድልን።

**ሕቶ**  
ብዛዕባ እታ ኣም ጉልዲዶ መዕለልካና?

**መልሲ**  
ክገርመካ እወ ኣብታ ከረን ኮይነ፣ ጉልዲ ረኽብኩ እዮ ካብቲ ሃሩር ክተጽልለኒ ተመኔኹ። ከምታ ዝሓሰብኩም ድማ ከምኡ ካብቲ ሃሩር ተኻላኽለትለይ። ግና ጽንሕ ኢላስ፣ ንቐጽ እኳ በለት። እንታይ ይበሃልሰኩ እዚ? ብሃሩር ሕርር በልኩ።


**ሕቶ**  
ንስኻስ ብሓንቲ ንስኻ ዘይተኸልካዮን ዘዩዕበኻዮን ጉልዲ ምሕራርካን ምጉሃይካን ምስ ረአዩ፣ ኣምላኽ እንታይ በለካ?

**መልሲ**  
ንዕኡ መን ይረትዮ? ሎሚ ከምቲ ንዓይ ዝጋጠመኒ ብዙሓት ተማሳሰሊ ዓይነት ጸገም ይጋጥሞም እዩ። ከምዚ ዝብል ምኽሪ ድማ እዩ ዝህበም። 'ንሂ ዓለም ይኹን ንሂኹም። ብዛዕባ ዕለታዊ ናብራኹም ጥራሕ ሕሰቡን ተጨነቁን፣ ብእኡ ተቐብሩ፣ ብዛዕባ ናይ ሰብ ምጥፋእ ግና ብዙሕ አይተቐልቡ።

**ሕቶ**  
ዝኸበርካ ናብይ ዮናስ ስለ ዝሃብካና መልስታት፣ የቀንዮልና። ■

**ጸረ-ወንጌል ኣባና አይሃሉ**

1. ሕሉፍ ርእሰ ምፍታው፣ ከይትዋረድ። የሱስ እኳ ዝተዋረደ ንሕና ካብ መን ንበልጽ?
2. ነቶም ዘይአመንቲ ምንጻቕ፣ ካብ ሞንጎ እቶም እንንዕቆም ዳግማዊ ጳውሎስ እንተሎ መን ይፈልጥ?
3. አይምውቕ አይዝሑል፣ ሎዲቅያዊነት።
4. ሸለልትነት፣ ዓሳ ኣብ ቅድሚኻ ኣናሓንበሰ ከሎ ኣብ ክንዲ ምግፋፍሲ ብሸለልትነት ሪኢኻዮ ከም ዘይራእኻዮ ምኻድ
5. ዕዳ ከም ዘሎካ ምርሳዕ፣ ናጻ አይኮንካን። ዕዳ ደም ክይህልወካ ግና ፍራሕ።
6. ብቁ፣ ኩሉ ናይ መን ድዩ? ገንዘብና ንብረትና መን ድዩ ዘውንኖ?
7. ፈሪሳውነት፣ ጽድቅኻ ምራርአይ ንኹሉ ምስትንግቕ።





# ዜና

## መጽሐፍ ምዝርጋሕ

‘መልሴ ንሕቶኹም’ እትብል መጽሐፍ 6000 ቅዳሕ ብናጸ ኣብ ሱዳን ኤርትራን ካልእ ሃገራትን ምዝርጋሓ ነበሰረኩም።

ኣብ ቀረባ እዋን ድማ **ግመን ትሓሪ?** እትብል ንምዝርጋሕ ወንጌል ዝዓለመት መጽሐፍ ኣብ ከተማ ካርቱም ክሳብ 5000 ቅዳሕ ተሓተግሱ። ድሮ ናብ ብዙሓት ምዝርግሓ ነበሰረኩም።

## ስልጠና

ኣብ ቀረባ እዋን ኣብተን ኣብ ከተማ ላንደን ዝርከባ ኣብይተክርስቲያን ብምትሕብባር ኣብ ዝተገብረ ናይ ምዝርጋሕ ወንጌል ስልጠና ብዙሓት ሰባት ከም ዝተኻፈሉን ሓያሎ ድማ ባዕሪ ዝቐረበ ትምህርቲ ከም

ዝተባረኹን ሓሳቦም ገለጸምልና ኣለው።

## ውፋይት

ቤተክርስቲያን ረሓቦት ስቶክሆልም፡ ንኣገልግሎት ወንጌል ዝውዕል ናይ ገንዘብ ሓገዝ ምሃቦም ብምቕጻል፡ ሎምውን ነቲ ኣብ ሞንጎ ህዝብና ኣብ ሱዳን እንገብር ኣገልግሎት ዝውዕል ናይ ገንዘብ ወፊያኦም ይህቡና ኣለው። ኣምላኽ ድማ ስለቲ ዓሚቕ ልግስነቶም ይባርኩም።

ካብዚ ኣርእስቲ ከይወጸእና ኣብ ሰሜን ኣሜሪካ ዝርከቡ ክርስቲያናት ነቲ ኣብ ሱዳን እንገብር ኣገልግሎት ገንዘቦም ምውፋዮም ይቕጽሉ ኣለው። እዞ ንኣምላኽ በዚ ጸዓት ስለ ዝወፈዩልና ሓገዝ ‘ኣምላኽ ይባርኹኩም’ ንብል። ■

## ጉሰነት ኣብ ሱዳን

ሓደ ካብቲ ኣብ ሃገር ሱዳን ዘለዎ ኣብይተክርስቲያናት እንንእደለን መገዳ ነቶም ዝተሞህቡዎን ሓደሽቲ ኣመንቲ ብኹሉ መንፈሳዊ ትግሃትን መንፈሳዊ ጥበብን፡ ዝገብሩለን ጉሰነት እዩ። ስለዚ ድማ እቶም ጎይታ ዝተቐበሉ ብጎይታ ዕሸላት ብሸለልትነት ኣይጠፍኡን እዞ በዚ ‘ኣምላኽ ይባርኹኩም’ ንብል።

## ሰብ ጎይታ ዝቐበለሉ ወቕትታት

ሰብ ጎይታ ክቐበል ልቡ ዝዳለወሉ እዋናት ኣሎ። ፈጸሙ ድማ ንወንጌል እንተ ነገርናዮ ኣዝኑ ዘጽምመሉ እዋን ድማ ኣሎ። ከም ኣገልገልቲ ሰብ መዓስ ቀልጢፉ ከም ዝሰምዓናን ንወንጌል ንምእዛዝ ድማ ከም ዝቃላጠፈን ምፍላጡ ኣዝዩ ኣድላይ እዩ።

## ሰብ ቀልጢፉ ንጎይታ ንክቐበለሉ ልቡ ዝኸፈተሉ ወቕቲ ንምዝርጋር፡

**ናይ ፈለግ ስደት**  
ንመጀመርታ እዋን ኣብ ሰደት ምስ ከደ፡ ንሓድሽ መንፈሳዊ ተመኩሮታት ክፋት እዩ። ስለዚ ድማ ንሕና ብወገንና ሰብ ኩሉ ርህዩሉ ልቡ ከይተረረ ከሎ ተቃላጢፍና ወንጌል ንምንጋር ንሸብብ።

**ብዕድመ ንኡስ**  
ሰብ ብዕድመ እናደፋኡ ምስ ከደ ነቲ ኣብቲ ነዊሕ ዘበኑ ዝደለቦ ተመኩሮ፡ ልምዲ ሃይማኖትን ስርዓትን ተገሪሁ ቀልጢፉ ካልእ ሓድሽ ነገር ክቐበልን፡ ኣተሓሳስብኡ ክልውጥን ኣይክእልን ምጻኑ ኣይንረስዕ።

ስለዚ ድማ ኣተኩሮና ነቶም ብዕድመ ዕሸላት ዝኾኑ ሰብ ወንጌል ክንሰብከሎም **ክንቃላጠፍ ኣሎና። ከምዚ ማለተይ ነቶም ብዕድመ ዝደፍኡ ፈጸምና ንረሰዓዮም** ማለት ዘይኮነስ። ኩሉ እቲ ኣተኩሮና ናብ መን ኣጸቢቕና ክንገብር ከም ዘሎና ክንፈልጥ ኣሎና ማለተይ እዩ። ■

## ወንጌል ዝዝርግሕ ሰብ ዝምሰለሉ ኣብነታት

**ከም ኣረስታይ**  
ዘራኢ፡ ዓጻዲ፡ ኣብ ዝኸዱ ብቃሉን ብወረቐትን ብራድዮን ብስነ ጽሑፍን ዘርኢ ቃል ኣምላኽ ዝዘርእ እዩ።

**እትወልድ ሰበይቲ**  
ብስጋ ብጸዕሪ ከም ዝተወለድካ፡ ብመንፋስ ድማ ሰብ ውለድ። ጸዕሩ ብጸሎት ገጽ ኣምላኽ ብምንቃሕ እዩ ሰብ ናብ መንገዲ ኣምላኽ ዳጋም ዝውለድ።

**ኣዋጂ።**  
ንመላእኽቲ እኳ ዘይተዓደለ ንዓኻ ግና ኣዋጅ መንግስቲ ኣምላኽ ክተቃልሕ ተመዚዝካ ኣሎኻ።

**ገፋፊ ዓሳ።**  
እዚ ቃል ወይ ስነ ሓሳብ ድማ ትግሃት፡ ምብልሓት፡ ዘይምድቃስ፡ ጋንታዊ እሰራርሓ የመልክት።

**ጻሳ።**  
ጻሳ ንፃፃ ኣባገዕ ገዲፉ ደድሕሪ እታ ዝጠፍኣት ከንናዲ ኣብ ፈቐዶ ሽንጭሮን በረኻን ሃገር ሸፋቱን ኮለል ይብል። ወንጌል ዝዝርግሕ ሰብ ድማ ከምኡ ነቶም ኣብ ማእረሪ ሰይጣን ዘለው ይደሊ ይፍትሽ። ርእሱ ቀቢጹ ድማ ነቶም ካብ ጎይታ ራሒቆም ዝኾኑ ደልዩ ኣናድዩ ብጥበብን ድንጋጽን ናብ ቤት ኣምላኽ የምጽኡም።

**ኮስታሪ**  
ሳናቲም ዝጠፍኣ ሰብ መኻሰተር ኣምጺኦ ቤታ ክትኩሰትርን፡ ኣብ ኩሉ ሸንሹግ ክተናዲን ድማ ጀመረት። ■



አምላኸ ፡ በቲ ሓደ ወዱ ዝኣመነ ኸ-ሉ ናይ ዘልኣለም ሀይወት ምእንቲ ኸረከብ እምበር ከይጠፍእሲ ፡ ንወዱ በጃ ኸላዕ ዚህብ ፡ ክላዕ ክንድዚ ንዓለም ኣፍቀራ።  
(ዮሃ 3፡16)

### አገልግሎት ወንጌል ኣብ ሱዳን

